

UKUSALA NABWINGA



Abantu abengi abalwele. Teti uye kuli bonse pa muku umo. Lelo, umfweni.

² Ine mucine ndi uwasekelela ukuba muno nakabili, muno bushiku, muli ici cikulwa icaemba, pakati kaili bumba ilisuma ilya abantu. Kabili ifwe twacilaisa mukwingila, kunse kulya, inshita shinono ishapitapo, abantu ukwiminina kunse mu musebo baxisosa kutila bena tekuti bengilemo. Kabili nacisosa, “Cisuma, nalimo ine limbi kuti na mufwaila incende.” Kabili bena tekuti babasuminishe ukwisa. E ico munjeleleko ifwe tatukwete incende iyalinga iya bena. Bacitila mu lukungu namwisula, namo. Kabili e ico ifwe tulelomba ubwelelo palwa cilya. Lelo tuli abansansa ukuba muno, kabili abansansa ukumona lyonse li bumba ilya bakapyunga, naba bonse ba shimakwebo muno, kabili imwe bonse bashimakwebo ukufuma mu fifulo ifyapusana pusana ifya calo.

³ Nacikwata ishuko ilyawamisha ilya kulanda mulucelo ku cakulya ca lucelo, icili ine mucine ndesubila ukuba umucinshi ukulanda ku ntanshi ya bantu abasuma nge fi. Naciba pesambililo ilya: *Icikapa Tacakabe Na Bupyani Pamo Ne Ngano*. Nshacilipwisha lyena. Kabili lyena tacaciba u—umulandu wakwa munyina. Ena acesha ukumfwana na bene ukutuleka ifwe twikale akashitako akatali panono, lelo ena tekuti acicite fye. Ine mucine ndetasha cilya, Munyina Demos. Cilya cili nganshi, cisuma nganshi. Ine mucine nde mutotela pa cikuku cenu, umo kabili na bonse. Lelo bena tekuti batusuminishe fye ukucicita. E ico ifwe twaciba fye mu ku—twacisa isala fye. Ndi no kwisa senda cilya, inshita imbi, ukupwisha filya: *Icikapa Tacakabe Nabupyani Pamo ne Ngano*. Bushe mwaciluka yena, imwe mwe baciba muno? [Ulukuta lwatila, “Ameni.”—Ka.] Ndesubila kwaciba ifyalinga ukutula kuti yailukwa.

⁴ Nomba, ninjishiba, muno bushiku, kuliko ibumba, nalimbi, e ico nshilefwaya uku misunga muno inshita itali nganshi icakutula kuti mwalufya cilya. Pantu, ndetontonkanya ukutula cilya cali mucine ica kusungisha ku—ku bantu abacetekela aba Pentecostal, lilye bumba ilyo twamwene inshita imbi iya bushiku. Ibumba ilya musango filya ilyawama ilya baume, amasuko ayasuma aya musango filya, ayaololoka. Canengele fye ine ukumfwa bwino nganshi, ukumona cilya. Ine ndetetekela ukutula Shikulu ali no kupala cena, muno bushiku. Kabili onse uwa cilalolekesha, lekeni bacetekele. Lilya kuti lyaba ipepo lyandi ilya bufumacumi.

⁵ Kabili amalyashi ayengi ukwisamo, ilelo, ukufuma mu nkalata na kuli balamya, pa bengi nganshi abaundepwe muli

uku kulongana. Nacibo wasangalala pali cilya. Ukutila, cilya cili, ukumona abantu abalwele, ulya e musango wa bukapyunga bwandi.

⁶ Ine—ndesa kuno kukushimikila. Ine, namwishiba, nshili kashimikila. Lelo ine, ne ci, insoselo yandi iya ci Kentucky, “iyakwe, taili” kabili—kabili fyonse filye fyebo, e ico ine—ine tekuti nsose ngefyo twita kashimikila umupya uwelelo. Ine—ine tekuti nsende cilye cifulo, pantu ine— nshakwata amasambililo.

⁷ Lelo nalitemwa ukulangisha ifyo naishiba palwa Cena, kuli bambi, atemwa ifyo ndeumfwa ukutila nalishiba palwa Cena, kuli bambi, ifyo ine nasambilila Cena, ifyo Ena aba kuli ine. Ena bumi bwandi bonse, fyonse ningatala ukusubila ukuba, kabili ifingi nganshi ukucila ifyo natala ukutontokanya, ukutila nkatala ukukwata umunandi, mucine, pali li sonde, ilyo nali umulumendo umunono. Lelo ine mucine ndetasha ku banandi abene bene ilelo.

⁸ [Munyina atila, “Ukukwata ubwafya ubunono ukumfwa kunuma kulya, Munyina Branham. Palamishako.”—Ka.] Owe, munjeleleko. Ine—ndi ngo ufumine mu cishilwa pano, pa cifulo cimo, efyo asosa.

⁹ Nomba, ukuya fye mukati fye ka kulongana, lekeni tupilibwile kuli yamo Amalembo ya kubelenga. Ine—ine lyonse nalitemwa ukubelenga Baibele, pantu Yena Cebo cakwa Lesa. Nalicetekela cilya. Kabili nalicetekela Cena ukuba Icebo cakwa Lesa icishifilwa. Kabili nomba ninkwata Amalembo ayanonno ayalembelwe pano, kabili ifya kulemba fimo ifyo ndefwaya ukusontelelako, panshita inono, nalimo ama miniti amakumi yane na yasano.

¹⁰ Kabili elyo ifwe twalafuma mu nshita ukuya mukumona ili bumba ilyawama nakabili mu bushiku. Kabili ndecetekela ukutila Lesa ali no kutwalilila ukumupala ukutwalilila fye. Kabili ni njishiba ifyo mulingile ukucita. Kabili ine ningile ukwensha ukuya ku Tucson, nomba, muno bushiku, mwamona, e ico imwe kuti mwaelenganya. Kulya kwensha ama ora ikumi.

¹¹ Kabili ndi no kuya ku fyalo fya kutali, kabili ningile ukuya kwata ukukolwa kwa malale aya pempo itiwa Yellow mulucelo ku buteko. E ico ine—ine ningile ukuya kulya. Naishile cifumyapo, ubushiku bumbi, kabili bena tekuti bomfwe iyo “iy” ku kwasuko nakabili nomba. Kabili ninkwata na cimbi ica tetenus na tyfus kukukolwa, kabili na ba busta wandi.

¹² E ico, ine ndetasha nganshi pali ili shuko, kabili—kabili uku kulongana ukusuma uko twakwete ilyo takulaba umusonkano. Cena mucine calisasamwishe umutima wandi. Imwe muli bumba ilisuma ilya abantu. Ndecetekela ukutila Lesa ali no kumupala.

¹³ Ilyo ora ikalamba ikatala...Cilya iciswango icikalamba ukulambalala kulya, ico caishile ingila icine mulya mu Alaska, inshiku ishinono ishapitapo, cacibika umucila waciko pa mulu nakabili mu lucelo, kulya nalimo, kulya ukushinguluka mu Washington. Cena kuti calola uku lubali, ukwabulo bwafya. Kabili nga Mupashi wa Mushilo akatala ukunjeba mucine cine...

¹⁴ Umo muntu ali kwete ubwasuko...ukunjipusha cilya, “Bushe cili no kucitika kuno, Munyina Branham?” Iyo, nshishibe cilya. Nshishibe fye, mpaka kano naishiba. Cilya cishinka.

¹⁵ Ine lyonse ndafwaya ukuba uwa cishinka na imwe. Nshifwaya fye ukweshwa, ukusenda itontonkanyo ilili lyonse, atemwa yamo, ifyo nacetekela, atemwa icintu cimo icapala filya. Ilyo namweba, cili no kwisaba. Cisuma, Ena alingile ukunjeba, intanshi, kabili elyo ndi no kumweba. Ine—nalishiba isonde lyonse lyaba mu mibele ya kutenshinwa. Ifwe tuli pa mpela ya nshita. Lelo icintu cimo nalyesha ukuba...

¹⁶ Munyina Shakarian acilasosa mulucelo, ifyo aleesha ukupita mu milongo ya ku pepelwa, kabili no kufika kulya no kusenda yalya makadi ilyo abantu tabalaisa, no kulolekesha pali bena, no kumona nga cakutila—ngacakutila nalibebela ifyo balingile ukulemba palya. Bena balemba imisango yonse iya fintu pa makadi yabo ayakupepelwapo, namwishiba, kabili ena alefwaya fye ukumona nga cena cali icalungama. Atile, Ukufuma mu myanda iyo acencete, takwaliko nangu cimo icalubana. [Munyina Shakarian atila, “Takwali cimo icalubana.”—Ka.] Takwakatale ukuba nangu cimo icalubana, mwamona, pantu, ilyo—ilyo lyonse cili ni Lesa. Nga ine nkatala ukuibikamo muli cena, lyena cintu calubana palya pene icakwambilapo.

¹⁷ Umukashana umunono uo bawishi bekele, ukumfwa kuli ine nomba, baishile kuli ine, te kale sana. Alikwete iciloto, atile, “Munyina Branham, ni finshi ici ciloto cilepilibula?”

¹⁸ Natile, “Nshishibe, nkashi. Ningile ukusanga palwa cena, nga Shikulu anjeba.” E ico nalile no kwesha ukwipusha Shikulu, kabili Ena tatalile ukunjeba.

¹⁹ Umukashana umunono aishilebwela nakabili. Atile, “Cisuma, nomba buli kwisa ubwilulo bwa ciloto candi?”

²⁰ Natile, “Isa kuno, mutemwikwa, ikala panshi.” Natile, “Ba wiso na banoko baba abanandi abasuma nganshi. Mwamona? Kabili bena balisa ukufuma konse kulya ku Canada, balileka incito, no kwikala kuno pamo na ine. Balicetekela ici, ifyo ndeesha ukusosa. Kabili nshatala ukusosa icintu cimo icalubana ku muntu uuli onse, itolo, mu bumi bwandi. Nga ine...Ndetotontonkanya nalishiba ifyo iciloto cilepilibula. Lelo mpaka namona cilye ciloto ne mwine, kabili elyo Ena

anjeba ifyo cilepilibula, ine tekuti nkwebe. Mwamona, nga nasenda fye icintu cimo, kulya nalimo kuti kwaba inshita uko uka nkabila ine pakati ka mweo ne mfwa, kabili elyo iwe tawakeshibe nga kuti wancetekela atemwa iyo.”

²¹ Nga nakweba icintu icili conse mwi Shina lyakwa Shikulu, cena mucine ni filya fine. Ulya Eo uwanjebele cilya. E ico kanshi, pa myaka yonse iyi, ukuya mwi sonde lyonse, kabili ukushinguluka isonde, Cena tacatala ukubapo icalubana inshita imo. Cena cali pelwa...Kabili, nomba, namwishiba umuntunse tekuti abe uwapwililika filya. Cena cisenda Umupashi wa kwa Lesa ukucita cilya.

²² Kabili nomba nalikwata Imbila iyo nakwatako umulimo. Kabili inshita ishingiri nalitontonkanishiwa, pakati ka bantu, cisuma, nalimo umuntu umo uyo ushaikele panshi no kutontonkanya pali miniti, ukutila ine nali i-i, owe, umuntu uwabipisha, ine nshatemenwe abantu, kabili ine lyonse nalebebaula. Kabili cilya te fyo caba. Cilya tacili fyo. Nalitemwa abantu. Lelo, namwishiba, ukutemwa kulalungamika.

²³ Ngo mulumendo wenu umunono alikele mu musebo kunge kulya, kabili mwalisosele, “Junior, mutemwikwa, nshilefwaya iwe ukuba kunge kulya, lelo...” Kabili bamotoka balepita mumbali yakwe, kabili imwe mwaile mufumyamo. Kabili ena abwelelamo ulubilo nakabili. Cinshi, imwe mulingile ukumulungamika. Nga imwe mwali mutemwa, muli no kucita. Mulingile ukucita.

²⁴ Nga mulemona umuntu aleielela pa mumana, ukulola ku fipoma, mubwato ubunono, ukutila imwe mwalishibe bulyo bwato buli no kubunda ilyo afika pa fipoma, bushe kuti mwasosa, “John, iwe, nalimo ulingile ukutontonkanya pakashita, nalimo iwe limbi tawapite”? Nga nalishiba ena tapite, kuti naesha ukumutinta ukufuma mu bwato, nga kuti nacita, pantu cena kutemwa ekucita cilya.

²⁵ Kabili nomba, muli ishi Mbila isho nanda, nshatala ukuletamo isambilisho ilili lyonse, atemwa na fimbipo. Ine—ndacita cilya mu lukuta lwandi ne mwine. Lelo kunge kuno pakati ka baume na banakashi abo ababa mufilonganano ifyapusana pusana na matontonkanyo ayapusana pusana, ine njesha fye ukusenda umusango unono, ukulondolola; lelo icalinga uko nga mwalifyelwa ku Mupashi wakwa Lesa, ndecetekela imwe kuti mwailuka ico ndepilibula, mukati ka bantu Abenakristu, Methodist, Baptist, Prebysterian, na bambipo.

²⁶ Nomba, muno bushiku, ndefwaya ukupilibwila mu Kutendeka, icipandwa ca 24. Ndefwaya ukubelenga i...ukutendeka na vesi ya 12 iya cipandwa ca 24 ica Kutendeka.

Elyo atile, Mwe Yehoba Lesa...wakwa shikulu Abraham, shilengeni ukuti, nshuke buno bushiku, mubelele uluse na kuli shikulu Abraham.

Moneni, njiminine pa kamfukumfuku ka menshi; kabili abana banakashi babakaya balafumina kukutapa amenshi:

Nomba muleke, umukashana uo nalati kuli wene, Shi isha umutondo obe, no kuleka nwepo; nao alati, Nwapo, ne ngamali shenu na sho nde shinwesa: muleke wene abe uo mwalingilo mubomfi wenu Isaki; kabili emo ndeishibilo kuti na mubelelo luse kuli...kuli shikulu.

27 Kabili elyo mwi Buku Iya Kusokolola. Lilya e lyakubalilapo ilya Baibele, Ukutendeka. Nomba, mu yakulekelesha ilya Baibele, ndefwaya ukubelenga icipandwa ca 21 ica Kusokolola, kabili na vesi ya 9.

28 Ifwe twalishiba ifyo ili Lembo Iya Kutendeka apa...Imwe mukabelenge icipandwa conse, nga mulefwaya ukucita. Cena ni Lesa ukutuma Eliaza. Atemwa, Abraham ukutuma Eliaza, munjeleleko, ukusala nabwinga wakwa Isaki. Kabili Rabeca uwaemba aishileisa, kabili mu bwasuko ubwapwililika kwi pepo ilyo—ilyo Eliaza, umubomfi wakwa Abraham, ilyo apepele fye.

Nomba mu vesi ya 9 iya cipandwa ca 21 Kusokolola.

Elyo kwaishile umo uwa muli ba maklaika cinelubali abali ne nveno cinelubali ishaisulamo ifinkunka cinelubali ifya kulekelesha, nao alandile na ine, ati, Isa kuno, ndekulanga nabwinga, umukashi wa Mwana wa mpaanga.

29 Nomba ndefwaya ukusenda kwi sambililo, muno bushiku, pali cilya: *Ukusala Nabwinga*. Kabili ici cili, nga munyina uyo wambula muno ali, iyi e tepu iyo iwe winga twalilila kuipela.

30 Nomba, muli ci, ici tacilepilibula filya fine ukutila ndelanda ici kuli luno lukuta ululi muno, lelo aya matepu yaya isonde lyonse. Yena yalelulwa, mu butuntulu, owe, mu ndimi ishingi nganshi, nangula ni mumpanga sha basenshi ukushinguluka isonde. Tulayatuma aya matepu, ubupe fye, pa kabungwe aka lukuta. Kabili yena yalelulwa. Kabili ukuya fye monse mu mitengo ya Africa, kabili ku India, kabili ukushinguluka isonde, aya matepu yalaya.

Nomba, ukusala Nabwinga!

31 Mu fintu ifingi fya bumi twalipelwa ukusala. Umusango wa bumi, uwe, caba ukusala. Ifwe twalikwata insambu isha kuisalila fwebene inshila yesu, ukusala inshila yesu fwene iyo tulefwaya ukwikalilamo.

32 Amasambililo caba ukusala. Ifwe kuti twasala nga cakutila tuli no kusambilila, nga cakutila tatwakasambilile. Cilya caba ukusala uko twakwata.

³³ Icalungama ne cilubo caba ukusala. Umwaume onse, umwanakashi onse, umulumendo no mukashana, balingile ukusala nga cakutila bali nokwesha kwikala abalungama atemwa ukukana ikala abalungama. Cena kusala.

Ukusala caba icintu icikalamba.

³⁴ Ubwikashi bwenu ubwa Muyayaya caba ukusala. Kabili nalimo, muno bushiku, bamo muli imwe muli no kukwata kulya—kulya kusala, uko imwe mukakwatila Umuyayaya, ilyo uku kulongana takulapwa muno bushiku. Kukesaba inshita imo, ukutilla, nga imwe mwafutatilla Lesa inshita ishingilwa, kukesaba inshita imo imwe mukakwana Wene umuku wakulekelesha. Kwaliba umushilwa pakati ka luse no bupingushi. Kabili cena caba icintu icabusanso ku mwaume atemwa umwanakashi, umulumendo atemwa umukashana, ukutampula ukuciluka ulyo mushilwa, pantu takuba ukubwelelamo ilyo mwatampula ukuciluka ulya mushilwa wakulekelesha. E ico, muno bushiku, cena limbi kuti caba inshita ilyo abengi bali no kukwata ukwabo—ukusala kwabo, uko bakekala Umuyayaya ushakapwe.

³⁵ Kwalibako ukusala na kumbi uko twakwata mubumi, cilya caba, uwakwikala nankwe mubumi. Umulumendo atemwa umukashana, abaletampwila mu bumi, bena—bena balipelwa insambu ukukwata ukusala. Umulumendo alasala. Umukashana alikwata insambu ukusumina atemwa ukukana cena. Lelo cena nalyo line kusala, ku mbali shonse shibili. Bonse babili umwaume no mwanakashi, balikwata insambu iya kusala.

Na cimbi, mulingile ukukwata ukusala, ngo Mwinakristu.

³⁶ Imwe mwalikwata ukusala ulukuta, muno mu America, mucine, uko mwingayako. Shilya ni nsambu shenu isha America, ukusala ulukuta ulo mulefwaya ukubako. Cilya kusala. Imwe tamulingile ukuya ku ili yonse iya shena, nga mulefwaya ukucita. Lelo nga mulefwaya ukupilibula ukufuma kuli bu Methodist ukuya kuli ba Baptist, atemwa ba Katolika ukuya kuli ba Protestanti, atemwa na fimbipo, takuli nangu umo uwinga mweba atemwa uwingalenga imwe ukwisa ku lukuta lumu. Bulya bwesu—bulya buntungwa bwesu. Kulya efyo ukuisalila kwesu kwaba. Cila muntu kuti aisalila umwine. Ubuntungwa bwa bukapapa, kabili cilya caba—icintu icikalamba. Lesa atwafwilishe ukucisunga ilyo lyonse twingacita.

³⁷ Naimwe bene mwalikwata ukusala. Nga cakutilla... Ilyo imwe mwasala ulu lukuta, imwe kuti mwasala nga cakutilla imwe, muli ulu lukuta, nga cakutilla muli no kusala ulukuta ulo luka mutungulwila imwe ku cifulo cenu ica Muyayaya. Imwe kuti mwasala ulukuta ulo lwakwata icisumio cimo, ico mwinga tontonkanya cilye cisumino kuti caba fye ico mufwaya. Atemwa, ulukuta lumbi lwalikwata icisumino cabo.

³⁸ Kabili elyo kwalibako Icebo cakwa Lesa, mwalikwata ukusala pali cena. Imwe mulingile ukukwata ukusala.

Kwaba ifunde ilishalembwa pakati kesu, ilya kusala.

³⁹ Ndecetekela cali ni Eliya, inshita imo, pa Lupili lwa Camel, panuma ya cilangisho, muli ora umukalamba uwa bwafya uo ifwe tuli fye nalimo ukwisako ili line. Nalimo, kuti caba limbi kuli imwe atemwa ine, muno bushiku, ukutila ifwe tulingile ukukwata uku kusala, kwati kukwishiba kwa pa Lupili lwa Camel. Mu cishinka, ndetontonkanya cilecitika, isonde lyonse, nomba. Lelo kuli no kubako ili line nshita ilyo kutila imwe mukakwata ukusala.

⁴⁰ Kabili imwe mwe baume muno, aba machalichi yafilonganino fyenu, cetekeleni fye ici, ukutila ora ili fye pali imwe, ilyo muli no kukwata ukusala. Imwe limbi muli no kuya mu Kabungwe ke Sonde, atemwa imwe ta mwakabe icilonganino nakabili. Imwe mulingile ukucita cilya, kabili kulya ukusala kuleisa ililine.

⁴¹ Kabili caba icintu ca busanso ukulolela mpaka ora yakulekelesha, naco, pantu imwe limbi kuti mwasenda icintu cimo ico imwe tamwakatale ukutaluka kuli cena. Namwishiba, kulabako inshita ilyo kuti wasokwa, elyo, nga wa tampwila ukuciluka ulyo mushilwa wa kusokwa, lyena imwe na mushilwa kale kulubali lumbi, ukufwatikwa.

⁴² Ibukisheni, ilyo mwaka wakubilisha waishile, kabili shi—shimapapo aendele ne ntandala yakwe ukuilisha, ukutila umusha uuli onse alingile ukuba umuntungwa. Lelo nga balikene ukusumina ubuntungwa bwabo, lyena ena alesendwa kwi tempele, icilu, ne cakatulikako ca mutulile ukupulinkanya mukutwi, elyo kabili ena alebombela ba shikulu bakwe lyonse. Calebikwa ku kutwi kwakwe nge cipasho, icakumfwa. “Icitetekelo cisa mukumfwa.” Ena alyumfwile ilye ntandala, lelo ena talefwaya ukumfwa kuli yena.

⁴³ Kabili inshita ishingwi, abaume na banakashi balomfwa Icine cakwa Lesa, kabili ukumona Cena ukulangishiwa no kushininkishiwa, Icine, lelo nomba tabafwaya ukumfwa Cena. Kulabako umulandu umbi. Kulaba ukusala kumbi uko bakwata, ukucila ukulolekesha ku Cine ne cishinka, eico kanshi amatwi yabo kuti yaisalikwa ku Mbila nsuma. Bena tabakatale ukumfwa Yena nakabili. Ukupanda amano kwandi kuli imwe, ilyo Lesa alanda ku mutima wenu, imwe bombeni lilya line.

⁴⁴ Eliya alibapele ukusala uko balingile ukucita. “Saleni imwe buno bushiku uo muli no kubombela. Nga Lesa ni Lesa, bombeleni Wene. Lelo nga Baali ni Lesa, mubombeleni.”

⁴⁵ Nomba, nge fyo tulemona ukutila fyonse fintu fya cifyalilwa fyaba icipasho ica fintu fya bumupshi, nge fyo

twacipitamamo mwi sambililo lyesu mu lucelo, nge fyo akasuba ne cifyalilwa ca kako. Cilya cali Baibele yandi iya ntanshi. Lintu fye nshilati mbelenge ibula muli Baibele, nalishibe Lesa. Pantu, Baibele yalilembwa ukuli konse mu fyacifyalilwa, kabili fyena fipalana fye ne Cebo cakwa Lesa: ifyo imfwa, ukushikwa, ukubuka ukwa fyacifyalilwa; kabili akasuba ukutula, ukupita, ukulawa, ukufwa, ukubuka nakabili. Kuliko ifintu ifingi nganshi ifyo twingapashanya, Lesa mu cifyalilwa, ukutila tulingile ukucilila, kuli iyi Mbila.

⁴⁶ Nomba, nga ifya bumupashi atemwa..Ifyacifyalilwa fyapashanya ifya bumupashi. Kanshi, ukusala nabwinga, mucifyalilwa, cabe cipasho icakusala Nabwinga, Nabwinga, muli bumupashi.

⁴⁷ Nomba, cabe cintu icikankala nganshi ilyo twaya mukusala umwanakashi, umwaume, pantu umulapo pano waba mpake mfwa tukapatukana. Filya efyo tulingile ukusunga cena. Kabili imwe mwasenda ulyo mulapo kucinso ca kwa Lesa, ukutila imfwa yeka ika mupatula imwe. Kabili ndetontontokanya tulingile. Umwaume mu mano yakwe ayatuntulu, uyo ulepanga ifya kuntanshi, ukutila ena alingile ukusala ulyo mukashi bwino nganshi. Ube uwacenjela pafyo ulecita. Kabili umwanakashi ulesala umulume, atemwa ukusumina umusango wa mulume, alingile ukuba uwacenjela nganshi pafyo alecita, kabili maka maka muli shino nshiku. Umwaume alingile ukutontontokanya no kupepa lintu talasala umukashi.

⁴⁸ Ndetontontokanya, ilelo, ico kwabela imilandu iyakulekana ingi nganshi nomba, ukutila ifwe twalitungulula isonde mu America, mu milandu iyakulekana. Ifwe twalitungulwile isonde lyonse. Kwalibako ukulekana ukwingi muno ukucila ukuli konse, ino nko, kabili ilingile ukuba, kabili ilya tontontokanishiwepo, inko ya Bwinakristu. Ifyo cabe ca musebanya, icilye cesu icakulekana! Ndetontontokanya, umulandu wa cena, ni pa mulandu uwakutila abaume nabataluka ukufuma kuli Lesa, kabili abanakashi na bataluka ukufuma kuli Lesa.

⁴⁹ Kabili tulesanga, ukuti, ngo mwaume alipepele no mwanakashi alipepele pe lyashi; te kulolekesha amenso ayaemba, atemwa ku mapeya ayakalamba aya maka, atemwa ifya musango filya, atemwa ifintu fimo ifya mwisonde; lelo kwingaba ukulolekesha intanshi kuli Lesa, no kusosa, “Lesa, bushe ili lipange Lyenu?”

⁵⁰ Ndetontontokanya, ilelo, kwaliba ukubepa ukwingi nganshi, kwati fye ni musukulu. Ilyo—ilyo abana banono baisa, mulucilo, abana abengi mubenamupalamano, ukutila—ukutila abanandi, bali no kwisa no kusosa, “Munyina Branham, bushe walatupepelako? Ifwe tuli no kukwata a—amashindano ilelo.

Ine—nalibombebe inshita yonse iya bushiku, kabili nshilemona ine ku—kuti nacilenga cacicitika. Mpepeleniko.” Ndetontokanya ukutila umwana onse kasukulu, nga kuti wacita, nga...Kabili abafyashi pe tebulo ulucelo, kuti mwacita. Ukusosa, “Mayo, John nakwata amashindano ilelo. Lekeni tumupepeleko nomba.” Ndetontokanya cilya kuti caba fye ceka ico mwingatala ukucita mu musango uuli onse, atemwa ukulolekesha pe pepela lya muntu umbi no kubepa. Ndetontokanya nga mwaishile isa fye no kupepela pali lilye lyashi.

⁵¹ Kabili nga kuti twasoma pafyo tuli no kucita ilyo tuleya mukupa, ilyo ifwe twasala umukashi wesu, umulume wesu, nga ifwe twingasoma pali cena! Umwaume alingile ukupepa ukwa mukosha, pantu ena kuti aonaula ubumi bwakwe bonse. Ibukisheni, umulapo waba, “mpake mfwa elyo tukapatukane,” kabili ena kuti aonaula ubumi bwakwe pa kukwata ukusala kwakwe ukwalubana. Lelo nga ena alishiba ifyo, ena ukukwata ukusala kwalubana kabili aleupa umwanakashi uyo ushalinga ukuba umukashi wakwe, kabili ena alecicita ifyo fine, lyena mulandu wakwe. Ngo mwanakashi asenda umulume no kwishiba ukutila ena talingile ukuba umulume kuli imwe, lyena cilya mulandu wenu mwebene, panuma mwaishiba ico cili icalungama ne cilubo. Eico, imwe tamulingile ukucicita mpaka mwapepelapo umupwilapo.

⁵² Caba cimo cine palwa kusala ulukuta. Nomba, mulingile ukupepa pa lukuta ulo muli no kulakwatilako isenge. Ibukisheni, inkuta shalikwata umupashi.

⁵³ Nomba, nshilefwaya ukuba uwakususha. Lelo ndemona ukutila ndi muntu umukote, kabili ningile ukufuma pano, bumo muli ishi nshiku. Ningile ukwasuka pa Bushiku bwa Bupingushi pa fyo ndesosa muno bushiku atemwa inshita ili yonse. Kabili ine, kanshi, ningile ukuba uwa bufuma cumi nganshi kabili uwashininwa mucine.

⁵⁴ Lelo, mukaye mucalichi, kabili nga muli no kumona imicitile ya lulyo lukuta, mukalolekeshe fye kacema pakashita, kabili imwe ilingi line mukasanga ukutila ulukuta lulacita nga kacema. Inshita imo, ndasunguka nga cakutila tatupoka umupashi wa umo no mubiye mucifulo ca Mupashi wa Mushilo. Mukaye mu ncende uko kacema aba fye uwakalipa ne fya kucita cita, mukasanga ukutila ulukuta lwaba mu musango umo wine. Nkamileta mu lukuta uko namona pastor alemnina, ukusunkanya imitwe yabo kunuma na kuntanshi. Mukamone ulukuta, bena balacita icintu cimo cine. Mukasende kacema, uyo upokelela fye icintu icili conse, ilingi line ulukuta lukacita icintu cimo cine. E ico, nga nalesala ulukuta, ine kuti nasala ulwine lwine, ulwacetekela fyonse, Umbila nsuma Ituntulu, ulukuta lwa Baibebe, nalesala lumo ukubikamo ulupwa lwandi. Ukusala. Nalilolekesha. . .

⁵⁵ Abalumendo, ubushiku bumbi, umwana mwaume wakwa Munyina Shakarian kabili no mupongoshi wakwe umwaume, balinsendele kuno lubali ku kupepelela umulumendo umunono, kemba, umulumendo musuma. Elyo abwelele fye. . . Fred Barker, lilya elyali ishina lyakwe, aishilebwela fye ukufuma pa bulendo. Kabili bena balinjitile, ukutula, “Fred, ali mukufwa,” kabili elyo, lintu nshilaingila mu nga’nda, imbila imbi yalishile, “Ena limbi nafwa ino ine nshita.” Kabili atile ena alikwete u—ukusuma kwa mulopa mubongo bongo, kabili ena alifwile citu, kabili—kabili ena alefwa, kabili umukashi wakwe alefwaya ine ukumupepelako.

⁵⁶ Kabili natontonkenye, “Owe, nga naesho kuya mundeke, ena alafwa ilyo nshilafika kulya, kabili limbi nafwa nomba.” E ico, nalitumine lamya bwangu bwangu no kukwata umukashana umunono pali lamya. Kabili—kabili twaishilesuntikanya lamya, kabili ku kutwi kwakwa Fred. Ena adefilwa no kumina. Bena balemupela ukumina ku nshila ya kupanga. Kabili ilyo twamupepele, atile, alisunkene, aishilecifumya mu mukolomino wakwe. Ena kuti amina. Ba doctor tabacetekele cena. Balicifumishemo, kabili ena kuti amina. Kabili ena alikele, ubushiku bumbi.

Ulukuta; ukusala ulukuta.

⁵⁷ Lamya elyo yacisa fye, pakashita akapitapo, mu lucelo. Membala wa lukuta lwandi, uyo waba umwanakashi umwine mwine umu Baptist ukufuma ku Louisville, ena acifwa mu lucelo celo lelo. Kabili ulukuta lwandi ku nga’nda, ibumba iline line ilya baume abasangululwa, bacilonga capamo no kuya kulya, lintu malukula tala muwamya, bacishinguluka ena, bacipepa mpaka ubumi bwabwekela muli ena. Kabili ena ali no mweo, muno bushiku. Abakalamba balukuta lwandi, cinshi, bena balisambilishiwa ukucetekela ukutula ifintu fyonse filacitwa, ukwisa kuli Lesa mubufumacumi.

E ico, imwe mulingile mwakwata ukusala ukwalungama.

⁵⁸ Nakabili, umusango wa mwanakashi uo umwaume engasala, akalangisha ifyo alefwaya kabili ne mibele yakwe. Ngo mwaume asala umwanakashi uwalubana, cilangisha imibele yakwe. Kabili ifyo ena ailundako umwine, cilangisha mucine icili muli wene. Umwanakashi alangisha ico cili mu mwaume ilyo asala wene ukuba umukashi. Cilalangisha ico cili mukati ka wene. Te mulandu ifyo alesosa kunse, lolekesheni uo aupa.

⁵⁹ Nga naya ku ofeshi iya muntu, kabili ena aleita umwine Mwinakristu; ifikope ifyabuwelewele ukushinguluka icibumba, shilye nyimbo sha kale isha bugi wugi ukulalila. Nshilesakamana ifyo alesosa. Nshilecetekela ubunte bwakwe, pantu umupashi wakwe ulelya pali filye fintu ifye sonde. Cinshi, alesosa, nga ena kuti aupa umukashana uwimba,

atemwa nga cakutilla alyupile na mfumu uwabulalelale, atemwa ukwimba fye, ricketa uwa nshita ipya? Cena cilangisha. Cilelangisha ifyo ena aba mu mano yakwe, pa fyo ing, anda yakwe iya kuntanshi ikesaba, pantu ena ali musenda uku kushishako abana bakwe. Kabili fyonse ifyo ena ali, ulya e musango akesakushishamo abana. E ico, cena cilangisha ico cili mu mwaume. Umwaume uyo usenda umwanakashi nga filya, cilangisha fye ifyo ena aletontonkanya palwa ku ntanshi.

⁶⁰ Bushe kuti mwaelenganya Umwinakristu ukucita icintu nga cilya? Iyo, mukwai. Ine te kuti ncite. Umwinakristu uwa cine takalolekeshe kuli bana mfumu abaemba aba musango filya, kabili ba kamba abakaashana, ba na mfumu aba bulalelale. Ena akalolekesha ku mibele ya Bwinakristu.

⁶¹ Nomba, imwe tekuti mukwate ifintu fyonse. Kulya limbi kuti kwaba umukashana umo uyo uuli uwaemba nganshi. Kabili umukashana umbi, nalimo ena ali. . .umubili wakwe ulemoneka uwawamisha ukucila uyu. Kabili imwe limbi kuti mwalekelako umo pa mulandu wa mubiye, lelo, nga ena te cipasho cakwa na mayo, ica mwanakashi. Kabili, ena, nshilesakamana nga cakutilla ena ali uwayemba atemwa iyo. Imwe kuti cawama ukulolekesha ku misango yakwe, nga cakutilla aliba uwaemba atemwa ta emba.

⁶² Nomba, pantu, cilesa mukuba, ngo Mwinakristu kuti asala umukashi, ena alingile ukusala umwine mwine, umwanakashi uwafyalwa cipya cipya, te mulandu ifyo amoneka. Ni cilya fintu ali, icimulenga ena. Kabili elyo, nakabili, cilya cilangisha imibele yakwe umwine uwa Bulesa, kabili cilangisha icili mu mano yakwe kabili ico cikesaba ku ntanshi, pantu ulupwa lwakwe lukakushiwa ku mwanakashi wa musango filya, ku mapange ya kuntanshi aya nga'nda yakwe.

⁶³ Nga upa umo uwa aba banono abanshiku shipya ba ricketas, ba na mfumu ababulalelale, ni cinshi ico engasubila? Musango wa shani uwa nga'nda umwaume engasubila ukukwata? Nga uupa umukashana uyo ushakwata imisango iyalinga palwa ena ku kwikala pa nga'nda no kusunga inga'nda, kabili afwaya ukubomba mwi ofeshi lya muntu umo, akaba wa kusunga inga'nda wa musango shani? Imwe mukalakwata apakwikalika utunya ne fintu ifyashala. Mucine.

⁶⁴ Nomba, nshaba ufwaisha nganshi iyi misondele ipya, iya banakashi ukubomba. Ilyo namwene balya banakashi na bafwala aya ama uniform, ukulaenda muli uno musumba, pa mitutu, nga bakapokola, caba ica musebanya ku musumba uuli onse uyo ukaleka umwanakashi ukucita cilya. Mwamona? Mwamona? Nge fyo abaume abengi abo abashakwata incito, cilangisha ukutontonkanya ukwa nshita ipya ukwa musumba

wesu. Cilangisha ukuwa. Ifwe tatulingile ukukwata balya banakashi kunse kulya nga filya. Bena tabakwete umulimo uli onse kunse kulya nga filya.

⁶⁵ Ilyo Lesa apele umwaume umukashi, Ena amupele icintu ca wamisha ico Ena enga pela wene, kunse ke pusukilo. Lelo ilyo umo aya ukwasha ukusenda icifulo ca mwaume, ena ali cintu icabipisha ico ena engatala ukukwata. Nomba, cilya cishinka. Mwamona?

Nomba ifwe kuti twamona ukubikwa kwa bumupashi.

⁶⁶ Ine—ninjishiba cilya cintu cabipa, ndetontonkanya cena cibi, lelo cena Cine. Ifwe tatusakamana ifyo cena cabipa, ifwe tulingile ukulolekesha ku cishinka. Cilya e fyo Baibele isambilisha. Mwamona?

⁶⁷ Nomba, ifwe pano tulemona palwalala ipange lya bumupashi, ilya kupanga kwa kwa Lesa ku Mushi Wakwe uwa kuntanshi pamo na Nabwinga Wakwe uwa kuntanshi, kuleisa mukumonekela nomba.

⁶⁸ Ngo mwaume aupa na mfumu uwabulalelale, mulemona ico ena aleleleshako icili ku ntanshi. Ngo mwaume aupa umwanakashi uyo ushakekale pa nga'nda, mulemona ico ena aleleleshako mu ntanshi. Kabili ine inshita imo . . .

⁶⁹ Ici cileumfwika ica bipa. Ndeumfwafye ukusosa cena. Kabili ine—ine, ilingi line, nga ndeumfwa ukusosa ico cintu, ningile ukucisosa cena. Kabili cena ilingi line ni nshila yakwa Lesa.

⁷⁰ Ine—naleenda pamo nakasunga wa ngo'mbe uo nalebomba nankwe, ku kushita ingo'mbe. Kabili nalimwene umuntu umukote lyonse aleleleshako ukutonta fye mu cinso ca ngo'mbe ikota lintu talaipusha umutengo. Elyo alepilibula umutwe wakwe, no kulolekesha kunuma na kuntanshi. Nalemukonka, ukumulolekesha. Kabili alelekeshe pali yena pa mulu na panshi, nga yena yalemoneka fye bwino, mu mubili. Elyo ena kuti apilibuka no kuilolekesha mu cinso, kabili ena inshita imo kuti asunkanya umutwe wakwe no kwenda ukutalukako.

Natile, “Jeff, ndefwaya ukwipusha icintu cimo.”

Atile, “Sosa, Bill.”

⁷¹ Kabili natile, “Cinshi iwe lyonse ulolekesha ilye ngo'mbe mu cinso?” Natile, “Yena ilemoneka fye bwino, isuma—ingo'mbe iya fina.”

⁷² Atile, “Ndefwaya ukukweba, mulumendo, naukwata ifingi ifya kusambilila.” Kabili ine—nalilwike cena panuma ilyo anjebele. Atile, “Nshilesakamana ifyo yapangwa. Yena kuti yaba inama yeka yeka, ukufika na ku mabondo. Lelo nga yena naikwata imimonekele iya cenjelesha mu cinso ca iko, mwikesha ukuishita.”

Natile, “Cinshi cibebele fyo, Jeff?”

⁷³ “Cisuma,” atile, “icintu cakubalilapo ni ci,” atile, “yena tayakatale ukwikala panshi.” Kabili atile, “Icintu icilekonkapo ni ci, yena tayakatale ukuba iyakusunga akana.” Kabili atile, “Bena baliibika mwicinka nomba, e mulandu wine ili iyaina. Iwe ukaikakulule, nakulya ukumoneka ukwacenjelesha, yena ikabutuka ine mukufwa.”

⁷⁴ Natile, “Namwishiba, naishileba ngo wakusambilila icintu cimo. Nalicetekela cilya caba na kubanakashi, nabo.” Cishinka. Cishinka.

⁷⁵ Kulyo kucenjelesesha, imuloleseshe, ukulolekesha kwa bwina ricketa, cawama iwe watalukako kuli bena, mulumendo, fyonse filye fintu ifya blue pa mulu wa menso yakwe. Kabili ine nshacitile. . . Ine tekuti mfwaye cilya. Nshiletontokanya cilya cilingileukuba ku Umwinakristu. Nshilesakama ubwingi bwaba television na mapepala ifisosa ukutula caliempa. Caba ica kulolekesha ica kutinya nganshi, ukumoneka ukwa bipisha uko natala ukumona mu bumi bwandi.

⁷⁶ Ilyo na mwene intanshi cilya, uku kuka Fiteria ya Clifton’s, ulucelo lumo, pa cakulya ca lucelo. Nalimwene bamo, balya banamayo abacaice baliishile. Munyina Aganbright elyo aingilemo fye, kabili na ine. Kabili ena alile pa miputule ya panshi. Nalilolekesha, kabili ulyo mukashana aishile ingilamo. Ine natontonkenye, “Cisuma, ine—ine—ine—nshishibe.” Nshatala cimonapo nakalya. Cali umusango umo. Owe, camoneke kwati ali ne filonda, namwishiba, ukumoneka fye ukwakusekesha. Nshilesosa cilya ukuba uwa kusekesha. Ine—ine ndelanda cena. Namwishiba, nalimonapo ifibashi. Nine minshoni. Nalimonapo imisango yonse iyaibela, namwishiba, ifya malwele. Kabili nali no kwenda ukuya kuli ulya na mayo uwacaice no kumweba ena, “Ine—ine—ine ndi kapyunga. Ine—ndapepella abalwele. Bushe—bushe kuti watemwa ine ukupepelelako?” Kabili nshatalile ukumonapo icintu icili conse nga cilya. Kabili elyo, pano paishile babili atemwa batatu na bambi, ukwingila. Nali bwelele fye kunuma lyena no kulolela.

⁷⁷ Kabili Munyina Aganbright alishile, eico natile, “Munyina Aganbright?” Ena kuti limbi ali muno. Natile, “Bwafyanshi ubuli na ulyo mwanakashi?” Mwamona?

Kabili atile, “Ilya, ilya nipenti.”

⁷⁸ Natile, “Cisuma, mwe, mwe!” Mwamona? Natontonkenye bena balingile ukumukwata mu nga’nda ya malwele kucifulo cimo, namwishiba, ukucikanya ukukumako pali bonse abanakashi bambi.

⁷⁹ Lelo, namwishiba, mulingile ukukwata ipange, ukulolekesha, ukupepa, ilyo mulesala. Pantu, tulemona, kuli ci, ku Cebo icabulayo. Ena, nabwina uo mwaume enga sala, ali no kulangisha imibele yakwe. Cilalangisha ico caba muli wene.

⁸⁰ Nomba, bushe kuti mwaelenganya umwaume, uwaisushiwa na Mupashi wa Mushilo, ukusenda icintu cimo ica musango ulya ukuba umukashi? [Ulukuta lwatila, “Iyo.”—Ka.] Ine—ine—ine nshilemona fye cilya, munyina. Nomba, nalimo ndi fye uwafulungana uwakale. Lelo, namwishiba, ine—ine tekuti njiluke cilya, mwamona, moneni, pantu cili no kulangisha ico cili muli wene. Ena ali no kwafwilisha wene ukupange nga’nda yakwe iya kuntanshi.

⁸¹ Nomba, kanshi, ilyo twapilibuka nomba pakashita, ku lubali lwa bumupashi. Kabili ilyo tulemona ulukuta ulo luli mwi sonde, ukucita nge sonde, ukusangwa mwi sonde, ukukumako kwi sonde, ukupenda amafunde yakwa Lesa kwati Ena tatalile ukulemba Yena, lyena imwe—imwe kuti mwaelenganya fye Kristu takasende nabwinga nga filya. Bushe kuti mwaelenganya ukusenda ulukuta lwa nshita ipya ilelo ukuba Nabwinga? Te shikulu wandi. Nshilecita. . . Ine tekuti mone cilya. Iyo. Ibukisheni, nomba, umwaume no mukashi wakwe baba umo. Bushe kuti mwailunda mwebene ku muntu uli nga filya? Nga kuti mwacita, cena mucine kuti caba nge cakupapusha icitetekelo candi muli imwe.

⁸² Kabili, kanshi, nga palwa kwa Lesa ukuilunda Umwine ku cintu ica musango filya, cilende uwaseka uwacilonganino? Muletontonkanya Ena kuti acicita, “Ukukwata imimonekele ya bukapepa lelo ukukana amaka yabuko”? Ena tekuti atale acicite. Wene alingile ukukwata imibele Yakwe muli wene. Ulutuntulu, ulwa cine Ulukuta ulwa fyalwa cipya cipya lulingile ukukwata i—imibele ilya iyali muli Kristu, pantu umulume no mukashi baba umo. Kabili nga Yesu acitile fye cilya icasekesha Lesa, asungile Icebo Cakwe no kulangisha Icebo Cakwe, Nabwinga Wakwe akakwatwa imibele iya musango umo wine. Ena tekuti acite, mu musango onse, ukube cilonganino. Pantu, lyena, te mulandu ifyo mulefwaya ukusosa, “iyo,” ena alatungululwa ku kabungwe ku cifulo cimo, ako kamweba ifya kucita kabili ne fyo talingile ukucita, kabili, inshita ishing, ba mailoshi million ukutaluka ku Cebo ca cine.

⁸³ Cintu cabipa nganshi ukutila twalitaluka ukufuma kuli Katungulula uwa cine uo Lesa ashilile ifwe ukutungulula Ulukuta. Ena tatalile ukutuma ba presbysters ba buteko. Ena tatalile ukutuma ba bishop, cardinal, ba shimapepo, bapapa. Ena atumine Mupashi wa Mushilo ku Lukuta, ku kutungulula Ulukuta. “Ilyo Ena Mupashi wa Mushilo akesa, Ena aka mutungulwila mu Cine conse, ukusokolwela ifi fintu kuli imwe, ifyo namwebele, ukufileta kuli imwe mukwibukisha, kabili akamulangisha ifintu ifyo fikesa.” Mupashi wa Mushilo ali no kucita cilya. Nomba, ulukuta lwa nshita ipya lwalipata Cilya. Bena ta batemwa Cena, e ico musango nshi ena engaba Nabwinga wakwa Kristu? Abantu,

pa lwa kusala kwe lelo, icilonganino ica nshita ipya. Ifyo cena cicita, cena cilangisha fye ukwiluka kwabo ukwa bubusu ukwa Cebo.

⁸⁴ Nshilepilibula ukumfwisha ububi, lelo ndepilibula ukuleka cena ciye mukati nganshi mpaka kuti mwalolekesha pali cena.

⁸⁵ Nalyufyapo abantu abengi, lelo cena lyonse cilanjibukisha Kristu na Nabwinga Wakwe. Umo uwa bwinga ubo naufishe kuno, inshita imo akale, cena—cena cali icintu icapulishamo mu bumi bwandi. Cena cali imyaka ingi iyapitapo, ilyo nali fye kapyunga uwa caice.

⁸⁶ Munyinane alebomba ku—ku P.W.A. Nshishibe nga cakutula uuli onse alitala ukwibukisha cilya, nomba, atemwa iyo, umuntu uuli onse umukote nga ine. Kabili ulya wali u—umulimo uo buteko bwakwete. Kabili munyina alebomba, nalimo ba mailoshi amakumi yatatu. Bena baleimba ba bamba bamo, umulimo wa fyakucingilila.

⁸⁷ Kabili kulya kwali umulumendo uwabombele kulya, pamo nankwe, ukufuma ku Indianapolis, nalimo, owe, nalimo bamailoshi umwanda ku ntanshi ya Jeffersonville uko ine—naikele, atemwa ukwikala. Kabili kulya kwali i. . .Ena atile kuli munyina, ubushiku bumbi. Atile, “Doc,” atile, “Ine—ndefwaya. . .Ndi no kupa, nga nalikwete fye indalama fye ishingishakulipila kashimikila.” Atile, “Ine—ninkwata indalama ishalinga ukushita icitupa candi, lelo,” atile, “Nshikwete indalama ishalinga ukulipila kashimikila.”

⁸⁸ Doc atile, “Cisuma, munyinane ni kashimikila, kabili—kabili ena—ena kuti akufya.” Atile, “Ena talipilisha abantu pa fintu fya musango filya.”

Atile, “Bushe kuti wa mwipusha nga kuti angufya?”

⁸⁹ Cisuma, ilya nshita ya bushiku munyina alinjipwishe. Natile, “Nga ena tatala upapo, nangula umu uwa bena, kabili ifintu fyabo fyonse fili fye bwino.” Atile, cisuma, ali no kumwipusha. Kabili natile, “Nga cili fyo, ukamwebe, ukwisa kuno.”

⁹⁰ E ico, ilyo pa Cibelushi pa fikile kabili mulumendo aishile fika. Cali cintu icikalamba kuli ine, lyonse ukulolekesha kunuma pali ci. Ine kuti. . .Kwali mfula icungulo, kabili motoka iyakale iya Chevrolet, na malaiti ya pa mulu pali yena ne ntambo iya baling, yaishileisa, kuntanshi. Panuma fye yakashita ilyo nalufishe umukashi wandi, kabili nalikwete, ifipinda fibili ifinono. Kabili—kabili Doc ali kulya pamo na ine, ukulolela bena.

⁹¹ Kabili—kabili umulumendo aishilefuma muli motoka, kabili ena mucine tamoneke nga shibwinga, kuli ine, atemwa kuti aba ku uuli onse, ndemoni. Ee. Kutu nashipikisha. . . ukushita insapato ishishuma ishayemba, pali dollar na hafu.

Kabili ena alikwete shimo, ishali ishapwa. Kabili ne toloshi lyakwe lyali ilyapwa nganshi. Kabili alifwele imo iya aya majaketi ayakale ayafi mafufu. Nshilesubila bamo muli imwe mwe bantu abakote kuti mwaibukisha. Yena yalemoneka kwati yalipitila muli mashini uwakuwashishako ukwabula ukuciswa, kabili yali iyamikone, iyakakwa nge *fi* kabili icifutu pa mulu.

⁹² Kabili u—umukashana uwacaice aishilefuma kumbali, nakanono, owe, imo iya shilye shinono indeleshi ishimoneka isha mabala.

⁹³ Nshishibe. Nalipangile icilubo pakwita ifipe ifya musango filya, inshita imo. Gingam, ndecetekela eflyo litwa. Kabili e ico cena cali i. . . Nalumbwile cena mu cilubo nakabili. Ine—ine lyonse ndacita. Kabili natile. . .

⁹⁴ Aishilefuma muli motoka, kabili baishileisa pa matabo. Kabili—kabili ilyo baendele ukwingila, akantu akanono akabusu, ena. . . ndemona, ena, icintu ico afwele cali fye ni siketi. Kabili takwete nsapato, nangu panono, ku molu. Ena aishile fye muli motoka ukufuma ku Indianapolis, ukwisa. Alikwete imishishi inono ukulebela panshi, kunuma, mu butali, kwati shalukwa kunuma yakwe. Amoneke umwaice nganshi.

Kabili natile kuli ena, “Bushe uli umukalamba uwalinga ku kupwa?”

⁹⁵ Atile, “Ee, mukwai.” Kabili atile, “Ninkwata inkalata iyakusuminisha ukufuma kuli batata na ba mayo.” Atile, “Naciilangisha ku—kucilye uku, ukusenda icitupa candi.”

⁹⁶ Natile, “Cisuma.” Natile, “Ndefwaya ukulanda kuli imwe panono fye ilyo tatulasefya ubu bwinga.” Balikele panshi. Umulumendo alitwalilila ukulolekesha monse mucipinda; alefwaikwa ukubeye mishishi ububi nganshi. Kabili ena alitwalilile ukulolekesha ukushinguluka icipinda. Ena taleumfwa kuli ine. Natile, “We mwana, ndefwaya iwe ukumfwa ku fyo ine ndesosa.”

Atile, “Ee, mukwai.”

Kabili natile, “Walitemwa uyu mukashana?”

Atile, “Ee, mukwai. Ndacita.”

Natile, “Iwe walimutemwa wene?”

“Ee, mukwai. Ndacita.”

⁹⁷ Natile, “Nomba, bushe naukwata icifulo icaku mutwalako panuma wa muupa?”

Atile, “Ee, mukwai.”

⁹⁸ Natile, “Cisuma. Nomba,” natile, “Ndefwaya ukukwipusha icintu cimo. Nalyumfwa, iwe ulabomba uku lubali pali ici P.W.A.”

Kabili atile, “Ee, mukwai.” Cilya caba nalimo ba dollar ikumi limo na babili mu mulungu.

Natile, “Uletontonkanya kuti wa mupangila ubwikalo?”

Atile, “Ine ndi no kucita conse ico ningacita.”

⁹⁹ Kabili natile, “Cisuma, cilya cili fye bwino.” Kabili natile, “Nomba, nga cakutila ena afuma. . .Nga cakutila ena afuma iyi ncito, nkashi? Ni cinshi ico uli no kucita, ukubutuka ukubwekela kunga’nda, kuli mayo, tata?”

Atile, “Iyo, mukwai. Ndi no kwikala pamo nankwe.”

¹⁰⁰ Kabili natile, “Cinshi, mukwai, nga iwe walikwete batatu atemwa abana bane, tawakwete nangu cimo icakubalisha, kabili tawakwete incito nangu imo. Ni cinshi ico wali no kucita, ukumutamfya?”

¹⁰¹ Atile, “Iyo, mukwai. Nkalwisha ukuya pantanshi. Ifwe tukacicita, mu nshila imbi.”

¹⁰² Naumfwile ukuba uwacepesha. Kabili nalimwene ukutila mucine ali mutemenwe, kabili balitemenwe umo no mubiye. Nalibofishe.

¹⁰³ Elyo nalisungwike uko amutwele. Inshiku ishinono, nalipwishe Munyina, Doc, ni kwisa uko bali. Atile, “Kabiye kulya mu New Albany,” umusumba unono pesamba lyesu.

¹⁰⁴ Kabili kulya ku mumana, uko nakwete icipe cimo kwikala kulya, uko naleya cila bushiku ilyo ine—nalebomba ku ntambo sha malaiti. E ico abashala abanandi, bonse baleikala panshi, balelanda ifya mipulwe ne fintu, ine kuti naya muli motoka no kubutukila ku mumana no kupepa muli ilya nshita! . . .? . . .No kubelenga Baibele yandi, pe samba lya ciputulwa ca cipe icikulu uko imilimo iyakale iya fyela yalecitolwa. Kwaliko umwina wa matolokoshi aya kale ayali kulya.

¹⁰⁵ Kabili uyu muntu alile kulya lubali no kusenda limo iya yalya matolokoshi no kupanga umwinshi muli lyena. Kabili alisendele ama pepala ye lyashi na mabatani aya kubila.

¹⁰⁶ Ni banga abaishiba ifyo ibatani lya kubila lyaba? Ta muli umwina Kentucky muno, kanshi. Lyena lyaba, ukusenda iciputulwa ca cibokoshi icakosa, ukutungamo ka napini muli cena, akapunda akanono. Kabili elyo ukusunkila mu i . . .Lilya e batani lya kubila.

¹⁰⁷ E ico, balibikile cena ponse fye. Kabili alile kulya ku milimo ya fyela no kuisendela umwine fintu, no kupanga apakunyanta, ukwisa pa mulu. Kabili asendele ifibokoshi fimo ifyakale, kabili aliipangile itebulo. Kabili natontonkenye, ubushiku bumo, “Ndi no kuya kulya no kumona ifyo baleikala.”

¹⁰⁸ Nalimo imyeshi mutanda panuma ya cilya, naufishe umwana mwanakashi wakwa E.V. Knight ku mwana mwaume wakwa E.T. Slider. E.V. Knight, umo uwa baume abakankala

nganshi abaliko ku mumana wa Ohio, kabili, owe, alikwata ama factory ayakalamba kulya lubali, ukupanga yalya amayanda aya prefab, kabili na fimbipo. Kabili—kabili Slider, E.T. Slider, ni kampane ya micanga neloba lya mu musebo, abana ba ba millionare. Kabili nali bofishhe.

¹⁰⁹ Kabili nalibwekele ku ncende, nalicitile nalimo pa milungu ibili, kabili ukubwelela mukapinda no kufukama pali pilo. Kabili ifyakucita fyonse ne fintu fyonse napitilemo, mupepi, napitilemo, ukufya balya bantu! Kabili ilyo baishilefuma, cinshi, bena bali...Aba bambi naufishe baiminine fye kulya mu kapinda akanono aka kale uko twakwete akapuna akanono no busanshi ubwakupeta, lelo bonse babili baufishiwe ku kusefya kumo kwine.

¹¹⁰ Kabili elyo, ubushiku bumo, natontonkenye kuti naya kulya no kutandalila aba bantu abacuma. Bena tabalefwaikwa ukubomba, bashibo bali ma millionares, bali bakulile inga'nda isuma. Mucishinka, uyu E.V. Knight, kulya, kuno lubali kulupili, ifyakwikatilako ifyakwiswilako pafibi fyakwe fyaba ni golde ikumi limo na cinelubali pe sano lyakwe ilikulu, e ico kuti mwaelenganya umusango wa nga'nda baikелеmo. Bena tabalingile ukubomba. Bena balikwete cadirac umusuma uwapelwe kuli bena cila mwaka. Kabili fye, abana fye, kabili bena balikwete ifintu fyonse ifyo balefwaya. Ilyo naendele kulya ubushiku bumo. . .

¹¹¹ Nomba, ifyo naishileishibana nabo, umo uwa banabo aishileba umunandi umusuma. Ifwe bonse twali ngabakulile pamo. Kabili ulya e musango naishibene na bo, ilyo balefwaya ine ukubofya.

¹¹² E ico nalile mukubatandalila. Naishilefuma muli Fold wandi uwa kale, kunse, kabili naninine pa matabo. Kabili—kabili nafikile pa mulu, ukupalamishako, kabili nalibomfwile. Kabili bena mucine baetalikishanya. Bena balikwete ubufuba umo no mubiye. Bena bafumine ku masha. Ena ali umukashana uwaemba nganshi. Kabili ali nga umo uwa aba ba namfumu abaemba. Ena alikwete ifilambu ifingi ukushinguluka kulya, kabili alinonkele ba motoka bamo ne fintu, pa kuba na mfumu uwaemba. Kabili nalilolekeshe pali bena, kabili umo alikele mucifutu cimo kabili umbi icibiye, ukukansana pa mulumendo umo uo ashanine nankwe, atemwa umo mukashana, icintu cimo.

¹¹³ Ilyo naishileisa, balitolweke bwangu bwangu no kukumbatana umo no mubiye capamo, pa nshi, kabili ayabo—amaboko yabo, ayali fye palya panshi, baishile baleenda ukwisa pa mwinshi, batile, “Cinshi, ulishani apo, Munyina Branham! Ifintu fileenda shani?”

Natile, “Cisuma. Inga imwe muleikala shani?”

¹¹⁴ Kabili, “owe,” atile, “Ine—ine...Ifwe tuli abansansa nganshi. Bushe tatuli, mutemwikwa?”

Kabili atile, “Ee, mutemwikwa.” Mwamona?

115 Nomba, mulemona, naufwala icintu cimo ico cishili icituntulu. Nomba, iwe tekuti ukabe kumulilo uwapentwa, kwati ni shimo ishi nkuta ukweshwa ukupenta Pentecosti, icintu cimo ico cacitike imyaka ikana ilyapitapo atemwa imyaka amakana yabili ayapitapo. Imwe tekuti mukabe ku mulilo uwapentwa. Pentecosti yaba fye ituntulu ilelo nge fyo yali lilya. Mwamona? Ee. Umulilo ucili ulepona. Wene tauli umulilo uwapentwa. Wene Mulilo utuntulu.

116 E ico, bena, balya bali fye palya. Mwamona? Ine—ine tekuti mfwaye ukwikala nga filya.

117 “Owe,” natontonkenye, “namwishiba, ukuya fye kulya lubali ku mukonko kulya kabili ukuciluka pa mumana, kulya eko aba bambi babili baikele.” Natontonkenye, “Ubushiku bumo pa Cibelushi mu cungulo nkaya kulya no kumona ifyo baleikala.”

118 E ico ine, uwalamba pa menso, ne fya kufwala fyakubombelamo ifyafiko, ne fibombelo fyandi. Natontonkenye, “Nalababendelela bena.” Nalibendelele, kwati nalelekesha ama insulators ayaonawilwe ku nkuba atemwa icintu cimo, kabili ilyo naenda ku mbali ya nsale ya lanya, intambo sha malaiti ukukonko mumana. Kabili palya pali Chevrolet uwa kale, aikele pantanshi. Panuma ya mwaka, panuma ilyo na bofishe. Kabili kulya kwali i—i... Icibi caliswike, kabili kuti na bomfwa balelanda. E ico ici cileumfwika kwati ni bumbi munda, lelo nalyendele ukupalama nganshi mpaka kuti naumfwa, ukumona ifyo balelanda. Nalimine palya. Kabili nalefwaya fye ukwishiba, palwandi.

119 Nalitemwa ukusanga no kuba uwashininkisha ninjishiba ico ndelandapo. Ulya e musango nctilamo pa Cebo cakwa Lesa. Bushe Cena Cine, atemwa tacili Cena Icine? Bushe Ena ali no kusunga Icebo Cakwe, atemwa Ena tasunga Icebo Cakwe? Ena tasunga Icebo Cakwe, lyena Ena te Lesa. Mwamona? Ena alasunga Icebo Cakwe, Ena ni Lesa. Mwamona?

120 Kabili e ico ndefwaya ukumona umusango baleikalilamo. Kabili nalibendelele kulubali lumbi, panono panono nganshi. Nali mumfwile alesosa, “Owe, mutemwikwa, nalefwaya ukukushitilako ilya, ububi nganshi.”

121 Atile, “Nomba, lolekesha, we mutemwikwa.” Atile, “Ili laya ilifye bwino.” Atile, “Cinshi, ili lilifye bwino.” Atile, “Ndetasha pali co. Lelo mulemona . . .”

122 Nalibendelele ukushinguluka, e ico ine kuti nalolekesha ukupula mumulale, uko icibi caiswike kulya mu citolokoshi. Kabili ulya ali palya, alikele mulya, kabili ena pa molu yakwe;

kabili ali mukumbete no kuboko kwakwe, kabili umukashi ali mukumbete no kuboko kwakwe. Kabili ena alikwete cimo ica ifi fisote ifyakale ifya sloch, kabili ena alitulile akapunda akanono, aishile cibika panshi, icapa mulu, no kwisa fumyamo ceke wakwe uwa malipilo yakwe, muli cilya. Ena—ena aliibikile pe tebulo. Atile, “*Ishi* sha kushitamo ifyakubomfya. *Ishi* shafya insurance. Kabili *ishi* sha kuli motoka.” Kabili bena tekuti bapwishe ifya kukabila fyabo. Ukwisa sanga, ena alimwene indeleshi inono kulya lubali mwi windo, alelekesha pali ena pa milungu, iyo yaleshitwa dollar ne cintu cimo. Ena alefwaya ukuishita. Atile, “Cisuma, mutemwikwa, iwe kuti wamoneka bwino muli yena.” Kabili atile. . .

¹²³ Atile, “Lelo, mutemwikwa, ine—ine ninkwata indeleshi. Ine—shilelikabila mucine cine.” Mwamona? Kabili ulya na mfumu umunono. . .

¹²⁴ Naishile fumako, no kulolekesha pa mulu. Ine kuti na mona a—akasonshi pa mulu wa nga’ndaimbi. Naliminine kulya no kulolekesha, pa ma miniti ayanono. Natontonkenye, “Ni nani umuntu uwacuma.” Natontonkenye, “Nga, Bill Branham, nga ulefwaya ukusenda icifulo pali ici, ni kwisa uko wingaya?” Pantu ine, ine tekuti nsende cilye cintu icaemba pa mulu wa lupili. Ine kuti nasenda iyi mibele kwi samba kuno, nga umo uwakupanga inga’nda umwine mwine, umo muntu uyo wantemenwe no kwikala pamo naine, umo muntu uwaeseshe ukupanga inga’nda; kabili te kulilila pa fintu fyonse, pa fintu ifyaemba; kabili umuntu umo uyo wali pamo na iwe, iciputulwa ca iwe.

¹²⁵ Cilya lyonse calinjikete, ifyo cilya cali. Umo asalile umukashana uwaemba, umo asalile imibele. Nomba, ulya e musango fye weka mwingasala. Intanshi, lolekesheni ku mibele kabili, lyena, nga mwali mutemwa wene. Cisuma.

¹²⁶ Moneni, Adamu wakwa Lesa uwantanshi takwete ukusala ukuli konse, pa mukashi wakwe. Ena takwete ukusala. Lesa amupangile fye umo, kabili ena takwete ukumusala. E ico tulesanga ukutila ali mutungulwile ukumutalusha ukufuma ku Cebo cakwa Lesa. Ena tapepelepo pa mulandu. Ena—ena—ena taba nga imwe na ine. Ena takwete ukusala. Kabili nacimbi, pa kucita cilya, ena ali mutungulwile wene ukufuma kucifulo cakwe icalungama icakuba Umwana wakwa Lesa. Kabili ena acicitile pa kulangisha wene inshila ipya nganshi iyakwikalilamo, icintu cimo ico bena mucine cine nga tabacitile. Lelo imibele ya wene yalangishe ukutila wene ali mucilubo. Amapange yakwe na matontonkanyo yali fye ayalubana. Kabili alimupatikishe, ku kwelenganya kwakwe, ukutila ulubuto ulupya ulwa fipya ulo asangile, ico cali icapusana ne Cebo cakwa Lesa, cali inshila iyawama ku kwikalamo.

127 Kabili ni banga abanakashi ilelo, kabili mukubwekesha, abaume, abo abenga tintila umwanakashi umusuma ukumutalusha kuli Lesa, atemwa ukutintila umwaume umusuma ukumutalusha kuli Lesa, pakweshu ukubeba, “Ubu bukapepa, iwe we mulumendo wa Pentecostal! Bulya bukapepa,” bena batila, “owe, cilya misango ya kale. Cena bufi bwakale. Wikesha ukucetekela Cilya.” Iwe ulingile ukupepa na maka nganshi ilyo taulapa ulyo mukashana. Nshilesakamana ifyo wene aba uwaemba. Icintu cimo cine ku mwaume.

128 Ena ali mupatikishe ukumufumya mubufwayo bwakwa Lesa no kumulenga ukucita icintu cimo ico ena talingile ukucita, kabili, kuli cena, alengele imfwa ku mutundu onse uwa bantu nse. Ulya e mulandu wine Baibele ilamukanya ukusambilisha, atemwa ukushimikila, atemwa ukwikata Icebo cakwa Lesa, mu musango uuli onse.

129 Ni njishiba, nkashi, mwe bengi imwe mutila, “Shikulu alinjita ukushimikila.”

130 Ine nshatalikishanye na iwe. Lelo nalakweba, Icebo cisosa ukutila iwe taulingile ukucicita. “Ena takasambilishe, atemwa ukukwata amaka ayali yonse, lelo ukuba tondolo.”

“Cisuma,” mwatila, “Shikulu alinjibebele ukucicita.”

131 Nshiletwishika cilya nangu panono. Bushe mwalyumfwa Imbila yandi inshita imbi iya bushiku palwa kwa Balaam? Balaam apokelele ica ntanshi, ukupanga ukwapwililika ukwa kwa Lesa, “Wiesha ukucicita.” Lelo ena alitwalilile ukulaitumpika mpaka mukulekelesha Lesa alimwebele ukuya cicita.

132 Lesa limbi kuti amusuminisha imwe ukushimikila. Nshilesosa Ena tacicitile. Lelo tacaba ukulingana ne Cebo Cakwe ica ntendekelo ne pange. “Wene alingile ukuba mukunakila, nge fyo nakabili amalango yasosa.” Mucine. E ico kanshi, ena talingile ukucicita.

133 Nomba, moneni nakabili ifyo nabwina uwa cifyalilwa apashanya uwa bumupashi. Icebo citila, ukuti, “Wene apangilwe pa mulandu wa mwaume, te mwaume pa mulandu wa wene.”

134 Nomba nalalanda, kabili cinshi, mu maminiti ayanono, pali Nabwina uwa kwa Kristu, lelo ndeesha ukumulangisha ica kunuma ica cena.

135 “Umwanakashi apangilwe pa mulandu wa mwaume, kabili te mwaume pa mulandu wa mwanakashi.” Ulya e mulandu wine, mu mafunde ayakale, ukutila impali yalisuminishiwe. Lolekeshini kuli Dabidi ukwikala kulya nabakashi imyanda isano, kabili Baibele itila, “Ena ali umwaume uwa kumutima wakwa Lesa wine.” Na banakashi imyanda isano, kabili Solomon ne kana limo, lelo takuli nangu umu uwa balya banakashi abengakwata umulume umbi.

¹³⁶ Mukasende tepu yandi pa *Cupo No Kulekana*. Ukutila, palya pa mulu wa lupili ku Tucson, kuno te kale sana, nali kulya ukupepa pa lwacena. Baishile salanganya amasukulu, ukutamba ilye Ntumba ya Mulilo ukushinguluka pa lupili kabili ukuya mu cakuputilako, kunuma na kuntanshi, pa mulu na panshi. Abantu ba kuno balishiba cena, kulya kabili balimwene Cena; kabili cena ilyo Ena anjebele Icline palwa ici icupo no kulekana, ilipusho. Nga kuliko ulubali lumo ululeya *ulu* lubali, kabili lumo ukuya *lulya* lubali, kulingile kwabako Icline pa cifulo cimo. Panuma ya filye Fikakatikilo Cinelubali, Ena anangishe cilye cali Cine pali cena.

¹³⁷ Moneni, nomba, ena tekuti akwate kano fye umulume umu, pantu, “Umwanakashi apangilwe pa mulandu wa mwaume, kabili te mwaume pa mulandu wa mwanakashi.” Bonse balya abanakashi imyanda isano bali fye umukashi wakwa Dabidi, kabili cena cali icipasho. Ilyo Kristu akabika Icipuna Cakwe mu Millennuim, Nabwinga Wakwe takabe umuntu umu, lelo cikaba imyanda mishila, Nabwinga, bonse muli Umo. Kabili Dabidi alikwete abakashi abengi, ngo muntu umu umu, lelo bonse fye bena capamo bali fye abakashi bakwe. Kwati fye Umubili onse uwa bacetekela ni Nabwinga wakwa Kristu, pantu Cena ni Wene, umwanakashi. Ena ali umwaume. Nomba, ifwe twalipangilwe pa mulandu wa kwa Kristu. Kristu tapangilwe pa mulandu wa ifwe.

¹³⁸ Cilya eflyo twesha ukucita ilelo mufitabo fyesu, caba ukwesha ukulenge Cebo (icili ni Kristu) ukulingana na ifwe, mu cifulo ca ifwe ukwesha ukulenga fwebene ukulingana ne Cebo. Bulya e bupusano.

¹³⁹ Ilyo mwaume asala umukashana umu ukufuma mulupwa, ena talingile ukushintilila pa kuemba, pantu ukuemba kulabepa. Kabili ukuemba, ukuemba kwe sonde ilipya, kwa kwa Kasebanya.

“Owe,” ndeumfwa umuntu umu alesosa kunse kulya, “ube uwacenjela apa, kashimikila.”

¹⁴⁰ Ndesosa ukutila ifi fintu pali ili sonde, ifitwa ifyaemba, fyaba mucine ifyakwa Kasebanya. Nalashininkisha cena kuli imwe. Kanshi, mu lubuuto iya iyi nsoselo, lekeni tufwaye Icebo cakwa Lesa ica mushilo, no kumona nga cena cintu calungama atemwa iyo. Kabili bamo imwe mwe banakashi mwe balefwaya ukuba abaemba nganshi! Moneni uko cilya catula. Mukutendeka, tulesanga ukutila Satana ali uwaemba nganshi mpaka ali bepele ba Malaika. Kabili ena ali ni Malaika uwaembesha nganshi pali bonse aba bena. Cilelangisha, cenaabela muli Kasebanya. Amapinda yatila, Solomoni atile, “Ukuemba kwa fye.” Cilya cishinka. Ulubembu lwaliemba. Mucine, lwena eflyo lwaba. Lwena lulatemuna.

¹⁴¹ Ndefwaya ukumipusha, no kusosa icintu cimo pano kuli imwe. Ndefwaya imwe mumone, pa ma miniti ayanono. Pa fibumbwa fyonse mwi sonde, ifyuni, inama, tulesanga ukutila mu bumi bwanama, fyonse kunse ka muntu, caba icilume ico caba icaemba, kabili te cikota. Cinshi cilya? Lolekesheni kuli i... Lolekesheni kuli nasele, u—uwaemba umukulu nasele na masengo yakwe ayakulu, kabili nasele umunono umukota. Lolekesheni kuli na—na nkoko, umunono, na nkoko uwa mabala, kabili umukulu uwaemba mukolwe na masako. Lolekesheni ku cuni cilume ne cuni icikota. Lolekesheni kuli coso umulume kabili ne nkota. Mwamona? Kabili takwabako icibumbwa nangu cimo mwi sonde, ico cingabepa kabili no kusenama nganshi ngo mwanakashi.

¹⁴² Nomba, nkashi, wiima no kufuma panse. Lolela fye mpaka tumfwe impela ya Ici. Mwamona? Mwamona?

¹⁴³ Takwaba icintu nangu cimo, takwaba icikota kunse ka mwanakashi, ico cingaba icabulalelale. Muleta imbwa “cilende,” muleta kapoli “i—ikota,” lelo, mu misango, fyena fyalikwata imisango iya wamishapo ukucila hafu wa bakangala wapa bunkolanya ababako kunse kuno. Bena tekuti babe icintu nangu cimo kano ubulalelale.

¹⁴⁴ Kabili umwanakashi e wapilibwilwe kulya, ku kupondamika. Cilya cishinka. Moneni ifyo kuemba kwakwe kulemutwala? Nomba, ulya e mulandu wine ukutila, ilelo, tulesanga ukutila abanakashi na bafulisha mukuemba. Mukasende Pearl Bryan, bushe mwalitala ukumonapo icikope cakwe? Ena alingile ukuba uwaemba uwapulishamo mu America. Takwabako umwana wamwisukulu ukufuma kwi sukulu ilili lyonse lelo uyo uwinga bikamo—mu mushilwa wa kunuma. Bushe mwalishiba calingile ukuba muli ulya musango? Bushe mwalishiba Baibele ilalanda kutila cilya e musango cikabelamo?

¹⁴⁵ Bushe mwalishiba ukuwa kwaishile ukupitila mu banakashi pa ntendekelo? Kabili ukuwa... Impela ikesapwa umusango umo wine. Abanakashi ukwisa no kuteka no kutungulula abaume, kabili na fimbipo. Mwalishiba Amalembo yasosa cilya? [Ulukuta lwatila, “Ameni.”—Ka.] Namwishiba, ubushiku ubo ena afwala ifyakufwala fya baume, ne mishishi isha beyewa, fyonse filye fintu fintu fyapusana ku Cebo cakwa Lesa. Kabili namwishiba ena emininako ulukuta? [“Ee.”] Ilyo, lolekesheni ifyo abanakashi balecita, muli no kumona ifyo lukuta lulecita. Cilya cishinka nganshi. Nomba, nomba, cilya cishinka nganshi nge fyo Icebo cakwa Lesa cabe cishinka.

¹⁴⁶ Takwaba icikota cimbi icapangwa ico cingasenama ngefyo mwanakashi engacita. Kabili nomba, ukupitila muli cilya, pa kupangwa ukufuma-...

147 Ena talimo mukulengwa kwa ntendekelo. Fyonse fikota fimbi fyaba mukulengwa kwa ntendekelo: icuni, icilume ne cikota; ifinama, icilume ne cikota. Lelo, mu bumi bwa muntu, Lesa alengele fye umwaume, kabili Ena asendele ukufuma kuli wene. Kabili umwanakashi aba icapangwa ukufuma ku mwaume, pantu Lesa tabikilepo icintu ca musango filya. Fwayeni mu Malembo. Cilya cishinka. Lesa, iyo, mukwai, mukulenga Kwakwe kwa ntendekelo. Wene abikilwe kunse kulya.

148 Lelo nga kuti aisunga umwine bwino, ifyo cabe cilambu icapulishamo ico akwata ukucila umwaume. Ena alibikwa pa mushili uwakweshiwa. Ukupitila muli wene mwaishile mfwa. Ena alino mulandu pa mfwa shonse. Lelo nomba Lesa apilibwike no kubomfya umo ku kuleta Umweo nakabili; ukuleta Umwana Wakwe ukupitila mu mwanakashi, umo uwanakila. Lelo umubifi ena e—e cintu icabipisha icabako; takwabako icintu nangu cimo icingaba ica panshi nganshi.

149 Kaini, umwana wakwa Satana, atontonkenye ukutula Lesa alapokelela ukuemba. Alacita cilya. Kaini tali umwana wakwa Satana. “Owe, nomba!” Mwatila. Ifwe tatwaye muli fyonse pali cilya, lelo lekeni mupwishishe fye ici. Babele itila ena “ali ulyo wa mubifi.” E ico, cilya cilepwishishisha cena. Cisuma. Nomba, ena ali umwana wakwa Satana. Kabili ena atontonkenye ukutula, ukuleta pa cipailo no kupanga ukupepa ukwaembesha nganshi, ukutula cilya eco Lesa enga cindika.

150 Bena balatontokanya, ukutontokanya icintu cimo cine ilelo. Mucine. Ici, “Ifwe tuli no kukula icikulwa icikalamba. Ifwe tuli no kukwata ifilonganino ifikalamba. Ifwe tuli no kupanga icikulwa icikalamba nganshi kabili abantu abafwala bwino nganshi, bashimapepo abasambilishiwa bwino.” Inshita shimo Lesa aba ba mailoshi ba million ikumi ukufuma kuli cena. Cilya cishinka. Nomba, cena lukuta.

151 E ico, nga Lesa apela fye umucinshi kukupepa, ubufumacumi, ilambo, Kaini ali fye umulungami nga Abele. Lelo cali kubusokololo, ukutula ena aiilwike ukutula tacali miapele ayo bafyashi bakwe balile.

152 Nalasosa icintu cimo pano ico cishaumfwike bwino kuli kapyunga, lelo nalacisosa cena, ifyo fine. Ndeumfwa aba bambi ukusosa ifintu, e ico ukusosa utumipulwe utunono. Nshilepilibula cena. Nasosele ci, nangula, “Ngo kulya imiapele kuti kwalenga abanakashi ukwishiba ukutula bali ubwamba, ifwe kuti cawama ukupela imiapele nakabili.” Mwamona? Mwamona? Uh-huh. Njeleleniko pali cilya, lelo pakutula fye cingapilibuka. Ine ni mukaka pano, kabili ukulanda pa banakashi, kabili na fimbipo. Ine—ine—ndefwaya imwe mutusheko pali miniti, pali fimbi ifileisa. Nomba, moneni, imwe. Tacali imiapele. Ifwe twalishiba cilya.

153 Ulukuta lwaisaba muli ishi nshiku, ne fyakucita fyaluko, kwati fyonse fimbi ifya pangwa no muntu ifya kucita, fileisa mukuba ifya science. Bena baleesha ukupanga ulukuta ulwa fya science, kufya kutemuna ku fya fikope no tusonshi utukalamba. Kabili cablipa nganshi ukutila ba Pentecostal baingile muli filye fyafye. Imwe kuti cawama mwaya na tamborine, palya pa cifutu, kabili Umupashi wa kwa Lesa pali imwe. Lelo imwe muleesha ukupashanya na bonse abashala, pantu mwalilonganika. Cilya ecacicitile. Mwamona? Inkuta shileesha ukuba mu fya science.

154 Kabili ibukisheni, ilyo muntu aleya alelunduluka mufya science, ena aleipaya umwine cila bushiku. Ilyo apangile imfuti ya maluti, lolekesheni ifyo yacita. Ilyo apangile motoka yalipaya abengi nganshi ukucila imfuti iya maluti ingacita. Nomba ena alikwatila umwine bomba ya hydrogen. Ndesunguka ifyo ena ali nokucita na cilya? Cisuma.

155 Kabili efo no lukuta luli, ilyo luleesha ukucita cimo kuli science, ku mibombele iyapangwa no muntu, lwena lulemutalusha nganshi ukufuma kuli Lesa, kabili mu mfwa, ukucila nge fyo lwali panshita ya kubalilapo. Cilya cishinka. Mwisala ulukuta lwenu umusango umo wine mwacitilemo umukashi wenu. Mwamona? Ifyo science yamucitile wene cali icakupapusha, lelo mulingile ukutaluka ukufuma ku lukuta pali cilya; ena apangile bapenti, amaluti, kabili fyonse ifi fintu fimbi. Ukusala ku mibele ya Cebo Cakwe.

156 Nomba lekeni tupashanye nabwinga wacifyalilwa uwelelo no uuitunga ukuba ulukuta lwakwa nabwinga uwe lelo. Ukupashanya umwanakashi, uleya mukupwa ilelo.

157 Nomba, lolekesheni ifyo science acitila wene. Ena alesha mukufuma, intanshi, ne mishishi yakwe iyabeyewa, na imo iya ifi fyakwa Jacqueline Kennedy imisakwile ya mishishi, mwamona, atemwa icintu cimo nga cilya. Kabili na mwishiba ico Baibele yasosa, Baibele mucine ipela umwaume, ngalefwaya ukucita, insambu ukumufumyapo mukumuleka, nga ena acita cilya. “Wene mwanakashi ushkwata umucinshi, uyo uuli no kubeye mishishi yakwe.” Baibele efo yasosa. Cisuma. Bushe mwalishiba cilya? Huh? Owe, ee! Ndashimikila nganshi mu California kuli imwe ukukana ishiba cilya. Cilya cishinka. Owe, Ee! Busuma nshi cicita kuli ine? Bena balacicita, filya fine. Imwe tekuti musende nkumba no kupilibula ishina lyaiko, ukuipanga umwana wampaanga. Moneni.

158 Imwe muli no kumpata panuma ya ici, lelo muli no kwishiba Icine. Mwamona?

159 Lolekesheni. Lekeni tupashanye cena. Uyu ena aisa na penti ingi nganshi, icintu cimo ico ena taba, nabwinga wa nshita ipya. Ukusamba icinso cakwe, ena kuti abutuka

ukufuma kuli wene, nalimo. Ukumutinya na kumfwa, ukufumya filye fintu pali wene. Kabili eflyo lwaba no lukuta ne cikalamba, intanshi iya pentwa, ama sambililo ayafya bulesa ayatuntulu ayakwa Max Factor. Uh-huh. Bonse babili na bakwata i—iyaemba, icinso ica bufi pali bena, ukuemba ukwapangwa no muntu kabili tekuemba ukwapangwa na Lesa. Tamwaba imisango ingi muli cila umo.

¹⁶⁰ Moneni, kwati fye ni Satana, icalinga fye kukubepelako, pashanyeni nabwinga uwa nshita ipya nomba pamo na wene: ukupenta bakaputula, ukupenta kalaso, ukubeye mishishi yakwe, ukufwale fyakufwala ifyo fimoneka nge fya mwaume, no kumfwila kuli ulya kacema uyo wamwebele ukutila cilya cali fye bwino. Ena ni kabepa. Ena akesaculilapo muli shilye ncende kulya. Cilya cishinka. Ukucita cilya kukubepa, ukuba icintu cimo ico wene taba.

¹⁶¹ Ulya e musango ulukuta lucita, lulakwata icikulu ci DD., Ph.D., na LL.D. e ico mulesosa, “Kacema wesu aba *ici-nacilya*, kabili *icibiye*,” nalimo taishiba ifingi palwakwa Lesa ukucila ifyo umu Hottentot aishiba pa mushilika wa ku Egypt. Cilya cishinka. Cishinka. Atemwa ukwishiba kwaku seminary kwa masambililo ya fya bulesa kunse kulya, kabili taishiba nangu fimo pali Lesa ukucila nangu cimo.

¹⁶² Ulukuta lwa nshita ipya kabili ba penti wabo ba fya masambililo yabo ayafya bulesa, ukukwata abanakashi babo bonse no bukata bwabo ukufumishwapo, kuli rickey wabo umo na kacema uo bakwata, kwati ni Yesabele nga kwalitala ukubako umo. Imishishi ishabeyewa, utuputula, ba penti, fyonse ukubikwa mu misondele ya masambililo ya fyabulesa, ulya e musango ulukuta lwaiminina. Cisuma. Lelo imibele yakwe iya bumupashi yaliba iyataluka nganshi ukuba kasunga wa nga'nda uo Yesu Kristu aleisa mukupokelela.

¹⁶³ Ngo Mwinakristu uuli onse kuti aupa umwanakashi nga ulya, cilelangisha ena aliwa ukufuma ku nkumbu. Ukukabila kwakwe ukwa kwa Lesa no kukabila kwa nga'nda yakwe, ifyo inga'nda ilingile ukuba, caba ukutali, ilyo asala umwanakashi uuli nga filya. Iyo, mukwai. Wene mucine tekuti alinge ifyakukabila ifya Mwinakristu. Imi yakwe iya bumupashi yaliba iya panshi nganshi, iyafwa, mukuemba kwa cilonganino no lunkumbwa lwe sonde.

¹⁶⁴ Filya ni filya fine uko lukuta lwaiminina ilelo, lwashitisha imisango yaluko iyapelwa ne Cebo kuli Satana, kuli bukapepa bwa science ubwapangwa no muntu. Ilyo, lwena lwalikwata insambu, ngo lukuta lwakwa Lesa, ukwikala ne Cebo cakwa Lesa kabili ukukwata Mupashi wa Mushilo ukubomba mukati, ukukumbinkanya Umubili capamo ne Cebo kabili no kutemwa kwakwa Lesa. Mu cifulo ca cilya, lwena lwalishitisha insambu shaluko, nga Esau, kabili lwasendele icilonganino no kuleka

bena ukucita icili conse lwalefwaya ukucita, cisuma, ukuba fye ulwalumbuka nga filya nyina acitile ku Nicea Rome. Icebo cakwa Lesa!

¹⁶⁵ Owe, ifyo cena caingila mu mibombele ya Pentecostal! Cena cintu cabipa nganshi, lelo cena calicicitile.

¹⁶⁶ Moneni, pali miniti fye, nani mu lukuta lwa Katolika. Ulya umwanakashi, ukuba nani, kabili asenda cilye cifimbo icakulekelesha, ena mucine alashitishiwa kuli lulyo lukuta. Ena aba (umweo, umubili, no mupashi) icipe icalulyo lukuta. Ena takwata amano yakwe umwine. Ena teti akwate, ilyo asenda cilye cifimbo icakulekelesha, takuli amano ayakwe umwine eka, takuli ubufwayo bwakwe umwine. Mwamona kunse uku, ukutila Satana alaba cita bena ifyabufi fyakwe, kwati cishinka.

¹⁶⁷ Ulukuta ulwa cine ulwakwa Kristu, Nabwinga, lwali shitishiwa kuli Wene ne Cebo Cakwe icalaiwa, mpaka amano yene ayali muli Kristu yali muli imwe. Ifyo caba icapusana!

¹⁶⁸ Kabili tulesanga ilelo, ukutila, ulukuta ulupya, ulukuta ulupya ulwe sonde. Ulukuta ulupya ulwe sonde kabili na cimbi ukutila ulukuta ulwa bumupashi fyonse fibili fyali mishiwa, ukufyala abana baume.

¹⁶⁹ Lumo ulwa bena, ukufyalwa kwa cilonganino, cili no kwisapela, ubushiku bumo ubwa ishi nshiku, ku Kabungwe ka Machalici ke Sonde lyonse, ico cikaleta kwi sonde munkanyakristu, ukupitila mu cilonganino. Cilya Cishinka nganshi. Ine tekuti mbe no mweo ukucimona cena. Ndecetekela ndi no kucita. Lelo, imwe mwe bantu abacaice, ibukisheni ukutila mwalyumfwile kapyunga ukusosa cilya. Cilya mukulekesha cikesa monekela. Kabili lulya lulembo lwa ciswango, ilyo lulepanga kalya Kabungwe aka ama Chalichi ye Sonde. Kabili lwena lukesafyala ku mwana wakwe, munkanyakristu.

¹⁷⁰ Lumbi lwalimishiwa ne Cebo cakwa Lesa kabili lukesafyala Umubili, Umubili uwapwishiwa wakwa Yesu Kristu, ico cili ni Nabwinga. Umubili wakwa Kristu taulati upwishiwe nomba. Ni banga abaishiba cilya? Umwaume no mwanakashi baba umo. Kabili Kristu aba Umubili umo, Icebo. Nabwinga akesaba onse ulya Umubili. Kabili babili, capamo, balepanga umo Umubili nakabili. Kwati Adamu fintu ali pa ntendekelo: umwaume, umukashi wakwe, bali umo. Nomba, Wene, Nabwinga uwa cine, ukushitishiwa nganshi kuli Wene, ukutila Ena tabomfya amano Yakwe umwine. Amano yakwe, mucine, ebufwayo Bwakwe, kabili ubufwayo Bwakwe caba Icebo Cakwe.

¹⁷¹ Nomba lolekesheni kuli uyo uita ukuba Nabwinga uwasalwa no mwaume, kabili pashanyeni ku ca bumupashi ku ca cifyalilwa ice lelo, Yesebale umupya ukulowekwa kuli Ahab

wakwe, ukuemba kwa Maxfactor, ifintu fyonse. Lolekesheni ku lukuta, umusango umo wine, lelo cilende ku Cebo ica kwa Lesa wa Mweo; ifilonganino ifikalamba, ifikulwa ifikalamba, indalama ishing, isha kufola ishing, fyonse ukushitishiwa. Abantu ukwiminina mu cintamba ukusuminisha ukutila cilya cili fye bwino, kabili ukuleka bena batwalilile na cena. Ukubepa fye, epela fye. Mucine iyapofula Inshita ya Lukuta lwa Laodikea, filya fine ifyo Baibele yasosele ukutila cikaba. “Atile, ‘Ndi uwacuma. Ninjikala nga na mfumu. Nshilekabila nangu kamo.’ Kabili tawacishiba ukutila uli umubusu, umulanda, impofu, uwankumbabulili, uwa bwamba: kabili tawacishiba.” Nga cilya tacili EFYO ASOSA SHIKULU, Ukusokolola 3, nshatala ukubelenga Cena. Ifyo ena aba, kabili tacishiba! Tontonkanyeni pali cena.

¹⁷² Nga imwe kuti mwaeba umwaume atemwa umwanakashi, mu musebo, uyo wali ubwamba umupwilapo kabili no kubeba bali ubwamba, kabili bena basosa, “Ishibeni ifyenu,” cinshi, kuliko ukubulisha kwa mano kulya pa cifulo cimo. Kuliko icintu cimo icalubana mu mano yabo.

¹⁷³ Kabili ilyo mwingabelenga Icebo cakwa Lesa, ifyo kutila abantu bakacita, kabili ulu lubatisho lwa Mupashi wa Mushilo ulo twakwata ilelo, kabili, abantu, cinshi, balalolekesha pali imwe kwati mwalifulungana. Mukabebe, “Imwe mwalikwata... Bena balingile ukufyalwa cipya cipya. Bena balingile ukucetekela Baibele.”

¹⁷⁴ Batila, “Kalya kashimi ka buYuda, pa myaka ya pitapo. Ulukuta lwesu lwalikwata inshila.” Aba nkumbabulili, abalanda, impofu, aba bwamba, kabili tabacishiba. Cinshi i... Kabili Baibele isoso kutila ilya e mibebe bakabamo.

Musango nshi kasesema engatala ukulufya ukumona cena? Nshishibe.

¹⁷⁵ Ukuya fye mukati ka ma chalichi yesu yonse, ukuli konse. Lolekesheni fye kuli cena, ukuba fye mulutampulo lwa mu nshita ipya. “Cilende mukalamba na bana bakwe banakashi,” aba Kusokolola 17, ukupela kuba “busu, impofu, abalanda” abantu isambilisho lyakwe ilya masambililo ya fyabulesa ukupusana ne Cebo cakwa Lesa. “Kabili balisangile muli wene imyeo iyabasha, na baume na banakashi aba—aba kuli konse.” Mu cifulo ca kutemuna bantu... .

¹⁷⁶ Kristu ashininkisha Icebo Cakwe, ico citemuna abantu. Ena tatemuna abantu ku nkuta isho sha temunwa ku filonganino ifikalamba ne fya kucita ifikalamba, kabili ne fya kucita cita ifikalamba ifikulu ne fintu ifyaemba. Lelo Icebo cakwa Lesa cilatemuna Nabwinga wakwa Kristu.

¹⁷⁷ Nomba moneni. Cena cakusekesha uku—ukumona ifyo kutila—ukutila ulukuta lwesha ukutemuna amatontonkanyo ya bantu ku mingila isuma na bakwaya abafwikwa bwino, kabili

abanakashi ababeye mishishi ne finso fyapentwa. Kabili bena batontonkanya... Kabili ena aimbile nga Malaika, ukubepa kwati ni ciwa, ukwenda enda inshita yonse iya bushiku ku masha icapala, ukukana tontonkanya nangu cimo palwa cena. Kabili cilya eco batontonkanya, "Cilya cili fye bwino. Cilya cintu caemba." Lelo, mulemona, bulya bufi ubwapangwa. Cilya te Cebo cakwa Lesa.

¹⁷⁸ Ilyo, Nabwinga uwa cine atemunwa ukutemunwa kwa kwa Lesa, pa kusungwa Icebo Cakwe. Nomba moneni. Nomba lekeni tumone Kristu.

¹⁷⁹ Mwatila, "Cisuma, nomba, loleleni pali miniti, nga pali uku kuemba uko mulelandapo?"

¹⁸⁰ Baibele itila, muli Esaya 53:2, ukuti, ilyo Yesu aishile, "Takwaliko ukuemba muli Wene, uko ifwe twingakabila Wene." Cilya cishinka? [Ulukuta lwatila, "Ameni."—Ka.] Takwaliko ukuemba. Nga Ena alishile mukuemba kwe sonde, nge fyo Satana aba ilelo, abantu nga balibutukile Wene ukumushingulukuka no kusumina Wene umusango bacita ku lukuta ilelo. Bena ngabali cetekele Wene, ukupokelela Wene, nge fyo bacita Satana ilelo. Mucine, kuti bacita. Lelo Ena taishile mukuemba kwa musango filya, lelo Ena lyonse eshila mukuemba kwa mibelev. Kulya, Kristu tali uwaemba, umukalamba, uwa maka, Umwaume uwaba kapafu. Lesa tasala ulya musango.

¹⁸¹ Ndeibukisha inshita imo kasesema aile ku—ukusenda imfumu, ukulenga imfumu ukufuma mu mwana wakwa Jese, ukusenda icifulo ica mfumu imbi, Sauli. Kabili e ico Jese aishile mufumisha, uwakwe umukalamba, umukulu, umulumendo umusuma. Atile, "Icilongwe cili no kumoneka bwino, pa mutwe wakwe."

¹⁸² Kasesema aile mukupongolwela amafuta pali wene. Atile, "Lesa na mukana." Kabili Ena alikene cila umo uwa bena, mpaka aishile kumunono, uwa mapeya ayakale ayawa panshi, umuntu ushalemoneka bwino. Kabili alipongolwele amafuta pali wene, kabili atile, "Lesa na musala." Mwamona? Ifwe talasala mukumona. Lesa asala ku mibelev.

¹⁸³ Imibele, takwatalile akubako imibele nga Yesu Kristu. Ilekala muli imwe no kulangisha Wene. Ifwe tulamona cena cishinka. Tacaba ukuemba kwe sonde ukwa Wene uko kutemuna Nabwinga Wakwe. Caba mibelev Yakwe, imibele ya Lukuta, iyo Yesu afwaya; te kulya kuli ifikulwa ifikalamba, kulya ukuli ifilonganino ifikalamba, uko kuli ba membala abengi. Ena alilaya ukukumana apali ponse apo pali babili atemwa batatu balonganina capamo. Mucine. Palya epo uwacetekela uwa cine ashintilila isubilo lyakwe, caba pa Cebo cakwa Lesa ukuba Icine icashininkishiwa, ifyo cena cili. Ukusala ku Cebo Cakwe, te kwibumba ilya temwa isonde. Bena balipata cilya.

¹⁸⁴ E mulandu wine lwena lwalilekwa kuli Wene, pantu lwena lwalilufya ukusokolola Kwakwe, kabili lwena talwakukwata. Ena talusakamana lwena, umusango lucitilamo nokwikala, kabili ifingi ifi fintu lwakwata ifya mwi sonde.

¹⁸⁵ Ena alolekesha pa mibele yakwe, imibele yakwa Kristu. Nomba, pakashita fye nomba. Cilya eco. Ena alasala Nabwinga ku kulangisha imibele Yakwe, icaba inkuta sha nshita shipya ishe lelo mucine shalilufya iyakwe—ipange Lyakwe apa, ba mailoshi million, pantu bena balakana *Ici* ukuba *Icine*. E ico musango nshi cingabelamo? Nomba, Ena alolekesha ku bushiku kuli ulya Nabwinga ku kupangwa, abaHebere 13:8, filya fine fye nge fyo Cena cali, filya Ena ali. Cena cilingile ukuba umunofu Wakwe umo wine, amafupa yamo yene, Umupashi umo wine, ifintu fyonse fimo ifine, filya fine fye ukukulwa, kabili yalya yabili yena ukuba umo. Mpaka ulukuta lwaisaba cilya, bena tabali umo. Imibele ya Wene, Icebo, kuli ino nshita, ilingilwe ukupangwa. Alingile ukupangwa nge fyo Ena aba.

¹⁸⁶ Nomba, mu kwisala, ndefwaya ukusosa umulandu uo nasosela ifi fintu, kabili ine—ine nalaisala. Inshita imbi iya bushiku, nalimo fili koloko mu lucelo, baishile nshibusha.

¹⁸⁷ Ndeipusha imwe bonse ukwasuka ici. Bushe nalitala ukumwebapo icintu icili conse mwi Shina lyakwa Shikulu lelo ico cali icalungama? Cena lyonse cilaba icalungama. [Ulukuta lwatila, “Ameni.”—Ka.] E ico nga fwilisheni, Lesa alishiba ukutila cishinka. Takwaba nangu cimo, ukuli konse mwisonde, amakana aya fintu ifyo fyalandilwe, ico Ena atalile ukulufyapo icebo cimo pali cena. Lyonse cilaba icapwililika ukwisa fikilishiwa.

¹⁸⁸ Nangula lintu nali ku Phoenix, ubushiku bumbi, atemwa nalimo umwaka wa fumako eflyo cali, kabili nalimwebele palwa ilye Mbila pali—pali *Ni Nshita Nshi Ino, Mukwai?* Kabili nali mwebele, “Ba Malaika Cinelubali bakankumanya kunse kulya,” kabili kukaba ukwisula ukwa ifi Fikakatikilo, kabili cinshi. Kabili kulya na—magazine itwa *Life* yalilembele iliyashi ilya cena, ulu Lubingu ulukalamba ukulaya mulwelele, ba mailoshi amakumi ukusansama, ba mailoshi amakumi na cinelubali ukucilinganya. Bena batile balifililwe ukwishiba ifyo cena cali; tabalati beshibe na nomba. Kabili abaume abekele muno mwine muli ici cikulwa muno bushiku, baliminine kulya kwine pamo na ine ilyo cacitike, filya fine ifyo Cena casele. Ena alinjebele ifintu ifyo fyali no kwisa citika, kabili fyacitike fye filya fine. Ifyo kutila cila cimo ica filya Fikakatikilo fyaliswilwe, kabili ukulanda inkama isho shali ishafiswa ukupita mu nshita sha bakalungamika kabili na fimbipo, ukupwililika fye.

¹⁸⁹ Ifyo, ukwiminina pa mulu wa lupili, abaume, batatu atemwa bane aba bena beminine muno mwine emo bali nomba, ee,

ukucila filya. Ukuya pa mulu wa lupili, Mupashi wa Mushilo atile, “Bula lilye libwe.” Ifwe twalelunga. Atile, “Liposele mulwelele, no kusosa, ‘EFYO ASOSA SHIKULU.’” Nalicitile. Mwisamba ukufuma kulya kwaishile umwela unono ukupupa. Natile, “Mu ma ora amakumi yabili na yasano, muli no kumona ukuboko kwa kwa Lesa.” Abaume bekele muno mwine nomba.

¹⁹⁰ Ubushiku bwakonkelepo, nalimo teni koloko, ukwiminina kulya, natile, “Iteyanyeni. Kabiye ni mwi samba lya motoka mulya, uwaishibisha.” Natile, “Icintu cimo cili mupepi no kucitika.” Cali ulwelele ukushali nangu kamo, ukuya fye mucu mukonko icikalamba. Kulya kwaishile ika Umulilo uwareshinguluka ukufuma ku Mulu, na maka nganshi nge fyo wene wingabilikisha, ukupuma ifibumba nga filya. Ine—naliminine mwi samba lya Wene. Nalifulileko icisote candi, nalikatilile umutwe wandi. Caishile isa amafiti yatatu atemwa amafiti yane pa mulu wandi, kabili ukwimbaula icilindi ukushinguluka cilye cibumba nga filya, no kupoleka. Kabili caishilebwekela mulwelele, kabili ukushinguluka nakabili, no kwisa ika, imiku itatu, no kwisa putaula pa mulu wa fimpusa fya mesquite palya, pa ma yadi imyanda ibili. Mulebomfwa balya baume ukusosa, “Ameni”? Bena bali kulya ilyo cacitike, mwamona, kabili capangile ukupoleka kutatu.

¹⁹¹ Ilyo baishilefuma mwisamba lya ma motoka ne fintu fyonse, baishile bwekela, batile, “Cilya kuti cakuma, kabili tekuti kube ne cifulo apengamoneka amafuta.”

¹⁹² Natile, “Cilya cali—Cilya cali ni Wene. Ena alelanda kuli ine.” Lesa alalandila muli kankungwe. Mwamona? Kabili kulya kwali ilya ine Ntumba ya Mulilo iyo mulemona pa cikope, ukwiminina kulya.

Kabili ilyo Yena yaile pa mulu, batile, “Cena ni cinshi?”

Natile, “Ubupingushi buli no kupola ku Lulamba lwa ma Samba.”

¹⁹³ Ubushiku bwa cibili ukufuma kulya, Alaska yali mupepi no kwibila. Mwamona? Caishilepola umuku umo, kulya, ukuma ukwa kubalilapo.

¹⁹⁴ Uko, imwe mulingile ukucita icintu cimo, ukulangisha cena. Kwati umwaume alibikile umucele muli mulongwe, no kuuposela mu menshi, kabili atile, “EFYO ASOSA SHIKULU, lekeni palya pabe amenshi ayasuma.” Kabili umbi, Yesu asendele amenshi no kuyetila mu cibeseni, kabili—kabili ukupanga umwangashi ukufuma kuli yena.

¹⁹⁵ Imwe mulingile ukukwata icintu cimo, ukulangishako. Cilya efyo cilya cali, cilya calile mulwelele no kwika panshi. Cilya catendeke ulya kankungwe umunono. Muma ora amakumi yane na fine, Cena casunkenye lulyo lupili mpaka lwaputawile umulale ukushinguluka lwena.

196 Rev. Mr. Blair uwikele muno, ndelolekesha fye ukutonta pali wene nomba, ena ali kulya kabili alibulile tumo utupimfya utwa Cena, kabili na fimbipo. Uyu apa Terry Sothmann, bena, kabili ukwiminina muno, na Bill Paul. Kabili ba munyina, bamo abengi muli aba bekele muno, balya abali fye kulya kwine ukumona cena ukucitika ilyo Cena calilepwile.

197 Cilya te kashimi. Cilya cishinka. Cilya tacali kunuma mu nshiku sha Baibele. Cilya ni nomba. Mwamona? [Ulukuta lwatila, “Ameni.”—Ka.] Ulya Lesa umo wine uyo wanangisha ifi fintu, kabili fyena filesa mukufikilishiwa, filya fine fye ukufikapo. Tafyatalile ukufilwa inshita imo. Kabili ndeitakisha pali Wene.

198 Imilungu iyapitapo inono, nali mucimonwa. Kabili naliminine pa—pa ncende iyasumbuka, kabili nali no kumona imimonekele ya Lukuta. Kabili nalimwene, ukwisa ukufuma ukwandi. . . Naliminine kwati nge *fi* lubali, ukulolekesha ku Masamba. Kabili ukwisa *ulu* lubali kwali ibumba ilya wamisha ilya banakashi, abafwele ubusaka nganshi, imishishi itali iyasakwilwa bwino kunuma, amalaya, na masiketi mwisamba bwino nganshi. Kabili bena bonse baleya mulutampulo lwalwimbo, ulwapala, “Tiyeni, mwe bashilika Abenakristu, nga baleenda ku bulwi, no lupanda lwakwa Yesu ukuya pantanshi.” Kabili ilyo bapitile, naliminine, kabili kulya kwali icintu Cimo kulya, Umupashi umo, cali ni Lesa, kabili atile, “Ulya palya Nabwinga,” kabili nalilolekeshe, kabili umutima wandi wali uwansansa. Kabili Wene alile ukushinguluka *ulu* lubali, kabili no kupita kunuma yandi.

199 Panuma ya kashita, ilyo Wene aishile bwela *uyu* musango, Wene atile, “Nomba ulukuta lwa nshita ipya lwalamonekela.” Kabili apa paishile ulukuta lwa Asia. Nshatala na monapo ibumba ilyakowela ilya musango filya.

200 Pano paishile inkuta shimbi, isha mu nko sha pusana pusana. Shena shalemoneka ububi.

201 Kabili ine—ndesosa ici pantu ndi no mulimo kukulanda icine, ku cinso cakwa Lesa. Kabili ilyo Ena asosele, “Ulu lwaisa ulukuta lwa America nomba, mukumonekela.” Nga ine nalitala ukumonapo ibumba ilya fiwa, lyali ni lilya. Balya abanakashi bali ubwamba umupwilapo, nakantu akalemoneka akabutulukila aka kale, kwati aka mabala ya mpapa ya nsufu. Kabili bena balikekatilile pantanshi ya kena, ukwabula iciputulwa ca pa mulu pali kena nakalya. Kabili bena balecita umusango wa fintu, ifyo, aya—aya masha ayo abana bacita kuno, ilyo ukushana ne fintu, kabili ulya umusango wa nyimbo ukulalila. Kabili ilyo namwene Miss U. S. A. ukwisa, nali fye mupepi no kufwa umutombo.

202 Nomba, ici ni EFYO ASOSA SHIKULU. Mulencetekela ukuba umubomfi Wakwe. Mu-ncetekela nomba. Ine tekuti

nsose cilya apashili nangu cimo mwi sonde. Takuli indalama ishalinga mwi sonde ukunenga ine ukusosa cilya nga tacili ica cine.

²⁰³ Kabili ilyo aishileisa, cilya cali icintu icakowela nganshi ico natala ukumonapo. Ine natontonkenye, “Lesá, na maka nganshi nge fyo ifwe bakashimikila na ifwe ba munyina twabomba ukumuletela Imwe Nabwinga, kabili cilya ecawamisha ico twingacita.” Ena aleshana, ukwikatilila *ici* pantanshi yakwe, kwati ni imo iya aya masiketi aya hula aya cintu, ukwikatilila cena pantanshi iya filundwa fyakwe, icilundwa cakwe ica pesamba, nge *fi*, ukushana no kucinda nga aba bana banono bacita kulya kunse uku, pali i... Pali ifi filangisho ifya kowela ifyo bakwata, ukulashana. Ulya ali Miss Mwinakristu uwa America.

²⁰⁴ E ico nga fwilisheni, ku bwafwilisho bwakwa Lesa, cilya e fyo cena calemoneka ku cinso Cakwe. Ine—ine fye... Ine natendeka... Ine nafwaile ukufwo mutombo. Natontonkenye, “Konse ukweshá, kabili ukushimikila, no kupapata?” Cila umo uwa muli bena ne mishishi iya beyewa, kabili bena ukulashana no kulacita ifya kucitacita, ukwikatilila *ici* pantanshi. Bena baishile shinguluka, palya epo naiminine kulya ne Cibumbwa ici cakupapusha. Ine tekuti mone Wene. Ine kuti naumfwa Wene ukulanda pali ine; ali fye mupepi na ine. Lelo ilyo bena bapilibwike, *ulu* lubali, ukwikatilila fye *ici* kabili ukulashana fye no kulaseka no kulaya pantanshi, no kulacita ifya kucita cita nga filya, ukwikatilila *ici* ku ntanshi yabo.

²⁰⁵ Nomba, ine ukwiminina mu Mulola Wakwe kulya, kabili umubomfi Wakwe. “Kabili pali fyonse ifyo naeseshe, cilya ni mubusuma ubo ninga cita?” Natontonkenye, “Lesá, busuma nshi cacitile kuli ine? Busuma nshi cena cacitile? Ukulila konse, no kupapata, no kukonkomesha, kabili ifishibilo ifikalamba ne fipapusho ne fipeshamano ifyo Imwe mwalangishe. Kabili ifyo naiminina kulya, kabili ukuya ku nga’nda no kulila panuma ya kushimikila kuli bena ne fintu, kabili busuma nshi fyancitile ine? Elyo ningile ukupela icintu ca musango filya kuli Imwe, ukuba Nabwinga.”

²⁰⁶ Kabili ilyo naiminine kulya, ukulolekesha, Ena aishilepita. Kabili imwe kuti mwaelenganya iciputulwa ca numa yakwe, ukwabula nangu cimo, ukwikatilila *ici* ku ntanshi yakwe ilyo aleya ukutensha tensha, nga filya, kuli iyi mishanine, ukuposa amaboko yakwe nga filya, kabili, ena, owe, cali icakowela, ifyo ena alecita ifya kucita cita, umubili wakwe ukusunkana ukushinguluka nga filya. Nomba ine...

²⁰⁷ Mwatila, “Cinshi cilepilibula, Munyina Branham?” Nshishibe. Ine ndemweba fye ifyo namwene.

²⁰⁸ Kabili ilyo aishilepita nga filya, nalilolekeshe pali wene. Owe, naishileba fye uwa fwa mutombo. Naishilepilibuka fye.

Natontonkenye, “Lesá, ndi uwaebaulwa. Ulya—kulya takuli umulandu uwa ine ukweshá cena nombá. Ine kuti cawamá fye náleka.”

²⁰⁹ Mrs. Carl Williams, nga nawikála muno, kabili cílye cíloto ico wacínjeba, pakashítá akapítapo, ico wakwete inshítá imbi íyá bushíku, ico calekucushá. Cílyá cíli pályá. Ícítékényo nacífumíshíwá mukuboko kwándi.

²¹⁰ Lyena, natontonkenye fye, “Ine—ine kuti cawamá ukulábako páli cena. Náíle.”

²¹¹ Lyena, pá mukufye umo, naumfwíle Cena ukuláisa nákabíli. Kabíli ukuláisa *ulu* lubáli kwáishíle Nabwínga umo wíne úyo wáíle ukushíngulúka *ulu* lubáli. Abá páno balíshíle bályá bené abákashána abánono nákabíli, kabíli cílá umo mulí bená balífwéle mu míngíla yá nko yábo ukufuma uko báfumíne, nga Swízérland, Germány, ná fímíbipo, cílá umo ukufwála úlyá umúsango wá mwíngíla, bonse né míshíshí ítalí, fílyá fíne fye nga úlyá umo uwa kubálílápo. Kabíli abá báleísa, ukuláenda. “Natuléyá, mwe báshílíka Abenákristu, ukutámpwíla ku búlwí.” Kabíli ílyo bená bápítíle pácifuló ícakumónékelápo pályá epo twáímíníne, múku fye umo, ílínso líyonse líyatóntele lulyá lubáli. Kabíli élyo báishíle búwéla nákabíli, kabíli balítwálílíle ukúyá, ukuláenda, kabíli lílyáline fye ílyo bátendeke ukuláyá mulwélele.

²¹² Uyu umbi áile kumpéla yá lupíli nó kutentémukíla pánsíhí, nga *fílyá*.

²¹³ Abá bátendeke ukuláenda ukuláyá fye mulwélele. Kabíli ílyo báleyá ukuláenda, nálimwéne íbumba líyá báakashána abánono kúnúma, camónéke nálimo kuti cába ní umo uwa báakashána abá kutáli, nga Swédén átemwá Swízérland, átemwá ícífuló címo. Bená balíténdéke ukulólékeshá mumbáli, nó kúkwátá. . . Natíle, “Mwícíte co! Mwíeshá ukufuma mulí lulyó lutámpuló!” Kabíli ílyo nábilíkíshé nga fílyá, náishíleísa, mú címonwá, ukwímínína kulyá ná máboko yándi pá múlu nga *fílyá*. Natontonkenye, “Císúma. . .”

²¹⁴ Ulyá e mulandu wíne nsosele ico nkúwete, muno bushíku. Ndefwáyá ukúmípushá ílipúsho. Bushe cíli múpépi ukúcíla ífyó túletóntónkányá? Bushe Wéne náítwá kále nó kúsálwá, nó kúkákátíkíwá? Takwákábe náumbí umo, námwíshíba. Bushe kuti cába ícíngácítwá? Ówé, ee. Ówé, ee.

²¹⁵ Ibúkíshení ífyó násósele, ubúshíku búmbí pá cákulyá cá lúcelo. Mubulúbá wá kúsándána kwá cílúme né cíkótá, kwábá útubulúngwá bá míllíon útufúma, ámání bá míllíon áyáfúma. Lelo kúbá fye ímo íbá nó mweo, kabíli, nombá, yéna yónse fye yábá áyápálaná: límpo ukufúma mulí míllíon. Cíla límo ílyá yéna, ílíní límo líne kabíli umúsango umo wíne úwákábúlúngwá. Límo líyá yéna lílába nó mweo. Áyáshálá yálfáwá.

²¹⁶ Takuli nangu umo uwingalanda ilyo ilili ilini ilyapya, kabili, owe, nga palwa cena. Lesa alingile ukusala cilya, nga cakutila lili no kuba umulumendo atemwa umukashana, umusweshi atemwa umufishi, atemwa conse ico cili no kuba. Lesa alasala cilya. Te yakubalilapo aya kumana, lelo iya kubalilapo iyo Lesa asala. Nalimo limo kuti lyaisa *uku*, kabili limo. . . Nga mwalitala ukumona, akamupila aka kweseshako, ukumona yena ukwisa capamo. Nalicimona. Lesa alingile ukusala cilya. Limo, cila limo ilya yena, ayapalana fye, lelo ku kusala. Ukufyalwa kwa cifyalilwa kwa ku kusala. Lesa alasenda limo ukufuma muli ba million.

²¹⁷ Ilyo Israele afumine mu Egupt, mu bulendo bwa ku ku mpanga ya bulayo, bena bali mupepi fye abantu ba million babili. Cila umo uwa bena bali pesamba lye lambo limo line ilya Mwana wa mpaanga, atemwa bena tekuti babe no mweo. Cila umo wa bena balyumfwile kuli Mose, kasesema. Cila umo muli bena balibatishiwe kuli wene, muli Bemba uwa Kashika. Cila umo uwa bena balishanine, abanakashi pamo na Milliam, uku na kulya kulubali lwa (ilyo) kululamba, ilyo Lesa aonawile umulwani. Cila umo uwa bena aiminine na Mose, kabili bali mumfwile wene ukwimbila mu Mupashi. Bena, cila umo, balile mana ukufuma mu matololo, iyo yaponene ukufuma ku Mulu. Mana ipya, cila nshita ya bushiku, ico caba icipasho ca Mbila, cila umo muli bena balile kuli cena. Lelo, ukufuma kuli ba million babili, ni banga abafikileko? Babili. Umo ukufuma kuli ba million.

²¹⁸ Baba mupepi ba million imyanda isano iya Benakristu mwi sonde muno bushiku, ukupendelako ba Katolika na bonse. Ba million imyanda isano abaitunga ukuba abacetekela mwi sonde. Ngo Kusendwa kwalishile muno bushiku, cilya cilepilibula. . . nga umo ukufuma muli million alipendelwe. Nshilesosa ukutila eflyo cili. Lelo nga efintu cali, abantu imyanda isano, mu maora ayalekonkapo amakumi yabili na yasano, kuti baluba. Imwe tekuti mutale ukumfwa pali cena. Kukabako balya abengi ukuluba, filya fine, bena tekuti bapendwe nakalya.

²¹⁹ Lyena kuti cacitika, ukucitika kuli ifwe, we munandi, kwati filya cacitike ilyo Yohane Kabatisha aishile. Nangula abasambi bakwe batile, “Mulandu nshi Amalembo yasosela, cinshi ba—abatumba atemwa bakasesema basosela? Mulandu nshi yasosela ukutila Eliya abala ese intanshi no kubweseshamo ifintu fyonse?”

²²⁰ Atile, “Ndetila kuli imwe ukutila Eliya alisakale, kabili imwe tamwamwishibe.”

²²¹ Bumo muli ishi nshiku ifwe kuti batusha natwikala pano, “Nga palwa Kusendwa lintu ubucushi tabulaisamo?”

“Kwena kwalisa kale kabili imwe tamwacishibe.”

222 Umubili onse, kukakatikwamo, ukubika fye Wene mulutampulo. Ine nshilesosa muli ulya musango. Ndesubila tacili muli ulya musango. Lelo, we munandi, ilyo cena cikaleka. . .

223 Nga ifwe natukwata ukukabila mu mitima yesu, muno bushiku, ukutila ifwe tulingile ukulungamika ubumi bwesu, kabili ifintu ifyo twacita, lekeni mupande amano, nga kapyunga munyina. Ine nalasosa ici pa nshita yandi iyakubalilapo, kuno ku cintamba. Ni ntantalisha ukuya pantanshi muno bushiku, pali *Ici*, ukucila ifyo nacidapo pa cintu cimbi icashala, inshita ili yonse, ifyo fine, ku ntanshi ya cintu bwingi, pantu nalikwete ubuntungwa ubukalamba muli uku kulongana. Nga mwalincetekela ine ukuba kasesema wakwa Lesa, imwe umfweni kufyo namweba. Nga kuliko akakutekunya akanono ka myumfwile mu mitima yenu, imwe kabiyeni kuli Lesa ino ine nshita. Imwe ciciteni.

224 Lekeni fye pali miniti, mwe baume. “Lolekesheni ku—ku fisumino fyenu ifyo mubombela.” Lolekesheni mu nkuta shenu. Bushe shaba fye filya fine ne Cebo cakwa Lesa? Bushe mwalikumanya icifwaikwa conse? Mutila, “ndi muntu musuma.” Efyo na Nikodemu ali, kabili efyo na bashala bali. Bena—bena bali fye bwino. Mwamona? Cilya tacakwatapo nangu cimo icakucita na Cena.

225 Kabili, abanakashi, ndefwaya imwe ukulolekesha mu cilola, kabili lolekesheni ifyo Lesa afwaya umwanakashi ukucita. Kabili moneni mucilola cakwa Lesa, te mu cilola ca lukuta lwenu nombamba, mucilola cakwa Lesa; kabili moneni nga imwe kuti mwaba abalinga, mu bumi bwenu, Nabwanga wakwa Yesu Kristu uwa bumupashi.

226 Bakapyunga, tontonkanyeni icintu cimo cine. Bushe mulaputula ififitu *apa*, ku kupususha ukukabila kwa muntu umo kulya lubali? Bushe imwe kuti mwacita *ici* nga cena tacali ifi. . . kabili bena kuti bamutamfya mu lukuta? Nga imwe muleumfwa ulya musango, munyina umutemwikwa, leka nkusoke, mwi Shina lyakwa Yesu Kristu, fulumuka ukufuma kuli cilya ino ine nshita.

227 Kabili, na mayo, nga iwe tekuti ube uwalinga kucilefwaikwa ica Bwinakristu, te kuba fye Umwinakristu uwaseka, lelo mumutima obe, kabili ubumi bobbe buli ubwapalana filya fine nge citupa ica cupo icakwa Lesa pano cilesosa efyo cilingile ukuba.

228 Kabili, membala wa lukuta, nga ulukuta lobe taluli nga filya, teti lulinge ku fifwaikwa fyakwa Lesa pa Cebo Cakwe, fuma muli lwena, no kuya muli Kristu.

229 Uku kusoka ukwa katina. Ifwe tatwaishiba ni nshita nshi, kabili imwe tamwaishiba ni nshita nshi, ilyo uyu musumba ubushiku bumo ukaba panshi apa mukati ka uyu bumba.

230 “Owe, Capernahum,” eflyo Yesu asosele, “iwe we waisansabika mu mulu, ukesaletwa panshi kumbo. Pantu, nge milimo iyapulamo yali citilwe mu Sodomu na Gomora, wene nga walibapo na buno bushiku.” Kabili Sodomu, Gomora aba pesamba lya Bemba Wafwa. Kabili Capernahum aba pesamba lya bemba.

231 We musumba, iwe we uitunga ukuba umusumba wa Malaika, iwe waisansabika we mwine mu mulu, no kutuma fyonse fiko, ifintu ifya kowela ifya mafashoni ne fintu, mpaka nangula inko ishakutali shileisa kuno ukusenda ifyakowela fyesu no kufituma, ku nkuta shenu ishisuma no tusonshi, kabili na fimbipo, umusango mucitilamo. Ibukisha, ubushiku bumo ukaba pe samba lya bemba, icinsa cobe icikalamba pe samba lyobe ino ine nshita. Ubukali bwakwa Lesa bulefumuka pe samba lyobe. Ukufika mpaka lilali Ena akekatilila ici cipilala ca musensenga icalebela pesamba palya? Ilyo, ulya bemba kulya lubali, ukushika mailoshi, akebila mulya, ukuya fye kulya kuli Bemba wa Salton. Cikaba icabipisha ukucila ubushiku bwakulekelesha ubwa Pompeii. Lapila, Los Angeles.

232 Lapileni, mwe bashala imwe, no kupilibukila kuli Lesa. Ora iyabukali Bwakwe ili pe sonde. Fulumukeni ilyo kucili inshita ya kufulumuka, kabili iseni muli Kristu.

Lekeni tupepe.

233 Mwe Lesa umutemwikwa, ilyo, mu mupashi wandi, muletutuma, umutima wandi uleponya ifilamba ifya kusoka. Peleni, Mwe Lesa, ukutila abaume na banakashi tabatontonkanye pafyo nsosele ngo mupulwe, kabili abantu balukuta tabatontonkanye pali cena nge cintu cimo ico caba ukuyumfwa atemwa ukubasusha. Lekeni bena bamone, Shikulu, cena ni mukutemwa.

234 Imwe mulenshimiko bunte, Lesa Impalume, ukutila ku mulu na kwisamba lya ulu lulamba naliya, umwaka panuma ya mwaka, ukubila Icebo Cenu. Mumbele ubunte, Mwe Lesa, nga cena kuti cacitika muno bushiku, ine ni nanda Icine. Imwe mwalishiba ici cimonwa icakwa Nabwinga cena Cine. Ninsenda Ishina Lyenu kuli cena, Shikulu, no kusosa cena cali EFYO ASOSA SHIKULU. Kabili ndeumfwa ukutila ndi umutuntulu, Shikulu, pafyo ndecita.

235 E ico ndelomba kuli Imwe, Shikulu, mwi Shina lyakwa Yesu, lekeni abantu baisunkanye abene, muno bushiku, no kubutuka ukufuma ku bukali, ubo buli no kwisa, pantu Icabodi na ilembwa pa fibi kabili na pa nko. Icishilwa ica fita na cisa pali yena. Umupashi wa kwa Lesa na ulengwa ubulanda ukufuma kuli yena, kabili bena bali abalingwa mu fyakulingilako no kusangwa kubulisha. Amalila ya Mfumu Nebuchadineza nayabwekeshapo nakabili, ne mitebeto yaba cacolwa na banakashi abafwala citika, ukuita abene Abenakristu.

236 Mwe Lesa uwa ku Mulu, kwateni uluse pali ili sonde ilya lubembu na bantu abalubembu, Shiluku, nge fyo tuli muno bushiku. Lesa, ine ndeasha ukwiminina pa mupaka no kulomba uluse lwa bulesa, ukutila Imwe mwalalanda kuli ili bumba muno bushiku no kwita Nabwanga Wenu ukuposako amano, Shikulu, ukwenda te kucishibilo ica cishilano icili conse, lelo ku ciunda ica Mbila nsuma yakwa Shikulu Yesu Kristu. Peleni ici, mwe Lesa. Lekeneni cena cishibwe, muno bushiku, ukutila Imwe ni mwe Lesa, kabili Icebo Cenu, cena Cine. Ilyo, mukatina, mu cinso ca aba bantu, ifwe tulebeta ku kuposa mano ku Cebo Cenu.

237 Mwi Shina lyakwa Yesu Kristu, ndebapepelako, Shikulu. Bena na ba mumona Imwe, ukwabula ukutwishika nangu panono, ukwenda mukati ka mabumba yabo no kubeba filya ifili mu mitima yabo. Kabili Imwe mwalishiba, Shikulu, ukuti, ino ine nshita, ico cilecitika. Imwe mwalishiba cilya ukuba Cine. Mwe Lesa. Kabili ndemulomba Imwe, mwi Shina lyakwa Yesu, lekeni Mupashi wa Mushilo apapatile nakabili, Shikulu, kabili fumyeni muli ili bumba, Shikulu, balya abo amashina yalembwa mwi Buku ilya Mwana wa mpaanga ilya Mweo. Peleni ici, Mwe Lesa. Ndepepa no mutima wa ndi onse.

238 Aba bantu, mu cifyalilwa, Shikulu, kuti ba mpela peni uwakulekelesha uo bakwete, ukwafwilisha Imbila. Bena kuti bacita icintu icili conse ico bengacita. Lelo, Mwe Lesa, ilyo caisa ku kwa mpana na Cena, kabili ukwisa muli Cena, ndepepa, Lesa, cilya cili no kuba inshita ya bushiku iyo Imwe muli no kubalambula no kupongolola Mupashi Wenu uwa Mushilo pali uyu musonkano. Kabili lekeni peba ifya nseko atemwa ukulatoloka toloka, lelo ukuwelesha no kulila, no kulapila, ukwikatilila ku masengo ya cipailo, ilyo tulemona ama bupingushi ukubuluma pesamba lyesu, muno bushiku. Peleni ici, Lesa. Ndepepa no bufumacumi nge fyo naishiba ifyakucita, mwi Shina lyakwa Yesu Kristu.

239 Munyinane, nkashi, ine—nshishibe na fimbi ifya kusosa, nga ninsange nkumbu mu cinso cenu, ku maka yakwa Lesa, nga mulencetekela ukuba kasesema Wakwe. Ino ni nshita ya kubalilapo mu cintubwingi natalile ukusosa cilya. Lelo ndeumfwa ukusoka ukwaibela ukwa musango umo. Ine nshili uwa kucita ici. Namwishiba nshaba. Nshicita nge fi. Nshacilafwaya ukulanda ilye Mbila no kusosa filya fintu. Nacilabutukila mu mbali ne fintu fimbi ifyashala, ukweshu ukutaluka ukucita cilya. Lelo Cena na cilandwa, kabili Cena cili no kwiminina pa Bushiku bwa bupingushi, nge nte ukutila ni nanda Icine. Cilya ni EFYO ASOSA SHIKULU LESA! . . . ? . . .

240 Owe, Pentecosti, butukila ubumi bobo. Fulumukila ku masengo ya cipailo no kulila, ilyo nshita tailapwa, pantu ora ili no kwisa ilyo ukesalila kabili tacakacite icisuma nangu cimo. Pantu Esau alifwaile ukusanga icifulo, icabubeli bwakwe,


kabili alifililwe ukucisanga. Ndepela iwe, owe, California. Owe, umusonkano wa Mbila Nsuma Ituntulu iya Bashimakwebo Abaume, abo natenwa, abo nasha no kulandako, no mutima wandi onse, ndepela imwe kuli Yesu Kristu, muno bushiku. Fulumukileni kuli Wene! Mwileka Kasebanya akatale ukumutalalika ukufuma kuli Ci. Ikaleni filya fine pamo na Cena mpaka imwe, imwe bonse abaisushiwa na Mupashi wa Mushilo, icakutila, cilya cikalenga imwe ukwisa kuli ci Cebo, cikalenga imwe mwe banakashi ukulungamikwa, cikalenga imwe mwe baume ukulungamikwa. Nga imwe mulesosa ukutila mwalikwata Mupashi wa Mushilo, kabili tekuti musuminishanye ne Cebo, cena mupashi umbi muli imwe. Umupashi wa kwa Lesa waba pa Cebo Cakwe, uyu Mesaya, Icebo icasubwa. Nabwinga alingile kuba umwina Mesaya, Icebo icasubwa.

²⁴¹ Leken i fwe twiminine pa nkasa shesu, mwi Shina lyakwa Shikulu Yesu Kristu. Nga imwe tamwakatale ukumfwapo ishiwi lyandi nakabili. . . Lelo, Lesa ngasuminisha, ine ndeya ku Africa, mu ma ora ayanono. Ine limbi nshakatale ukubwela. Nshishibe. Lelo ndemweba, no mutima wandi onse, ine nimweba Icine. Ine nshakwinda ukulanda kuli imwe ifintu fyonse ifyo Lesa anjeba ukusosa. Kabili nalisosa Cena mwi Shina lyakwa Shikulu.

²⁴² Yena ni nshita ya katina. Nshishibe ifya kuilondolola yena. Ninjesha ukufuma ku cintamba itatu atemwa imiku ine, kabili ine tekuti ncicite. Ino ni ora yakatina. Mwikatala ukulabako Cena. Ino ni nshita ilya, nalimo, Lesa limbi kuti alepanga ubwite Bwakwe ubwakulekelesha. Nshishibe. Ena akapanga ubwite Bwakwe ubwakulekelesha, ubushiku bumo. Ni lilali? Nshishibe. Lelo ndemweba, ukulingana na cilye cimonwa, cilemoneka kwati ulya Nabwinga ali mupepi ukupwishiwa.

²⁴³ Lolekesheni ku nkuta ishaseka ukulaisamo. Ilyo Nacisungu uwalala aishile mukufwaya mafuta, ena alifililwe ukuyakwata. Nabwinga alingile. Ukusendwa kwaile pa mulu. "Ilyo baile mukushita Amafuta, Shibwinga alishile."

²⁴⁴ Bushe na mulala? Shibukeni, bwangu bwangu, no kutontonkanya bwino. Kabili lekeni tupepe, cila umo, kwati fye twali mukufwa pali iyi miniti, mwi Shina lyakwa Shikulu. Leken i fwe, cila umo, tupepe mu nshila yesu fwebene.

²⁴⁵ Lesa Impalume, kwateni uluse pali ifwe. Shikulu, kwateni uluse pali ine. Kwateni uluse pali ifwe bonse. Busuma nshi cena cicita, te mulandu ifyo ifwe tucita, nga twafilwa muli ifi fintu? Ninjiminina no kulomba uluse, Mwe Lesa, lintu uyu musumba ukalamba taulaibila pe samba lya bamba na mabupingushi yakwa Lesa ukupyanga ulu lulamba. Ndepepa, Lesa, ukutila Imwe mwalaita Nabwinga Wenu. Ndepela bena kuli Imwe, nomba, mwi Shina lyakwa Yesu Kristu. Amen. 

UKUSALA NABWINGA BEM65-0429E
(The Choosing Of A Bride)

Iyi Mbila ukufuma kuli Munyina William Marrion Branham, yabalilepo ukuletwa mu cingeleshi pa Cine icungulo bushiku, Eprelo 29, 1965, pa Biltmore Hotel mu Los Angeles, California, U.S.A., yalyambulwa ukufuma pali magenetiki tepu uwakopwa elyo no kupilibwila kwa mu Cibemba kwalembelwe mu 2006 na ba Voice Of God Recordings.

©2006 VGR, ALL RIGHTS RESERVED

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalebwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org